

ಶೆತ್ ಬಾಂಧಾಳೆಂ



ಪ್ರಾದ್ ವೆಟನ್ ಪ್ರಭುದಾನ್

ಶೆತರ್ ಭಾಂಗ್ರಾಳೆಂ

(ಕೊಂಕಣಿ ಕವಿತಾಂ)

ಫ್ರಾದ್ ವೆಟಿಸ್ ಪ್ರಭುದಾಸ್



ರಾಕ್ಲೊ ಪ್ರಕಾಶನ್
ಮಂಗಳೂರ್ - 575 003

XETH BHANGRALLEM

A Collection of Poetry in Konkani

By : **Fr. Vitus Prabhudas, O. F. M. Cap., M. A.**

Published by : Raknno Publications, Bishop's House,
Mangalore—575 003.

Copy Rights (1979) reserved by the poet.

ದಸೆಂಬರ್ 1979

ಶೆತ್ ಭಾಂಗ್ರಾಳೆಂ

(ಕೊಂಕಣಿ ಕವಿತಾಂ)

ಫ್ರಾದ್ ನೈಟಿಸ್ ಪ್ರಭುದಾಸ್, ಕಾಪುಚಿನ್

ರಾಕ್ಣೊ ಪ್ರಕಾಶನ್, ಮಂಗ್ಳೂರ್ - 575 003.

ಮೊಲ್ ರು. 3/-

ಪರ್ಗಟ್ಟಾ ರಾಚೊ ಸೈಲಾಪ್

ಖಂಚಾಯಿ ಭಾಷೆಚಾ ಸಾಹಿತ್ಯಾಂತ್ ಪಯಿಲ್ಲೊ ಮಾನ್ ಆನಿ ಸ್ಥಾನ್ ಕವಿತಾಕ್ ಮೆಳ್ತಾ. ಚಾರಿತ್ರಿಕ್ ದೃಷ್ಟೆನ್ಯಾಯಿ ಕವಿತಾ ಪಯ್ಲಿ. ಪುರಾಣ್, ಧಾರ್ಮಿಕ್ ಗ್ರಂಥಾಂ ಆನಿ ಲೋಕ್ ಸಾಹಿತ್ಯಾಚಿಂ ವೆವೆಗ್ಳಿಂ ಪ್ರಾಕಾರಾಂ ಚಡಾವತ್ ಕವನಾಂಚಾ ರುಪಾರ್ ಲಿಖ್ಲಿಂ ದಿಸ್ತಾತ್. ಪುರಾತನ್ ಸಾಹಿತ್ಯಾಚೊ ಪ್ರಧಾನ್ ಪ್ರಕಾರ್ 'ಎಪಿಕ್ ಪೊಯೆಟ್ರಿ' (Epic) ವ ಮಹಾ ಕಾವ್ಯೆಂ ಅಖ್ಯೆಂ ಕವನ್‌ಂಚ್. ಆದ್ಲಿಂ ನಾಟಕಾಂ ಕವನಾಂನಿ ಭರ್ಲ್ಯಾಂತ್.

ಕೊಂಕಣಿ ಸಾಹಿತ್ಯಾಯಿ ಹಾಕಾ ಅಪವಾದ್ ನಹಿಂ. ಕೊಂಕಣಿಚಿಂ ಮಹಾ ಪುರಾಣ್ ಪಾದ್ರ್ ಎಸ್ತೆವಾನ್ ಲಿಖ್ಲೆಂ ಎಪಿಕ್ ಕವನಾ ರುಪಾರ್ ಆಸಾ. ಆಮ್ಚಾ ಆದ್ಲ್ಯಾ ನಾಟಕಾಂನಿ ಆನಿ ಲೋಕ್ ಸಾಹಿತ್ಯಾಂತ್ಲಾ ಕಾಣಿಯಾಂನಿ ಕವಿತಾಂ ದರಬಸ್ತಾ ಆಸಾತ್. ಗೊಯಾಂತ್ ಆನಿ ಮಂಗ್ಳುರಾಂತ್ ಲೊಕಾ ಮೊಗಾಳ್ ಜಾಲ್ಲಿಂ ಮಾಂಡೊ, ದುಲ್ಬೊದಾಂ ದೆಕ್ಣಿ ಆದಿ ಪದಾಂ, ಕಂತಾರಾಂ, ಕಂತಿಗೊ, ವೊವೊ, ವೇರ್ಸ್-ಹಿಂ ಸರ್ವ್ ಸಾಹಿತ್ಯಾಚಿಂ ಪ್ರಾಕಾರಾಂ ಕವನಾಂ ರುಪಾರ್ ಆಸಾತ್. ಆಯ್ಲೆವಾರ್ ಮಾತ್ರ್ ಚಡ್ ಗದ್ಯ ಸಾಹಿತ್ಯ ಉತ್ಪನ್ನ ಜಾಯಿತ್ತ್ ಆಸಾ.

ಅಶೆಂ ಸಾಹಿತ್ಯ ಸಂಸಾರಾಂತ್ ಕವನಾಂಕ್ ಪಯ್ಲೊ ಮಾನ್ ಆನಿ ವಯ್ಲೆಂ ಸ್ಥಾನ್ ಮ್ಹಣ್ ಆಮಿ ಒಪ್ತಾಂವ್ ಜಾಲ್ಯಾರ್, ಹ್ಯಾ ಸಾಹಿತ್ಯ ಪ್ರಾಕಾರಾ ವಿಷ್ಯಾಂತ್ ಚಡಿತ್ ಜಾಣಾ ಜಾಂವ್ಕ್ ಪ್ರಯತ್ನ್ ಕರ್ಚೆಂ ವಾಜ್ಚಿ.

ಕವನ್ ಮ್ಹಳ್ಯಾರ್ ಕಿತೆಂ? ಹ್ಯಾ ಸವಾಲಾಕ್ ಶೀದಾ, ಸಾದಿ ಆನಿ ಸಂಪೂರ್ಣ್ ಜವಾಬ್ ದೀಂವ್ಕ್ ಕಷ್ಟ್. ತೆಂ ಕಿತೆಂ ಆಟಾಪ್ತಾ, ಕಶೆಂ ಆಸ್ತಾ, ಕೊಣೆ ಬರೈಲಾಂ ಆದಿ ವಿವರ್ ಮಾತ್ರ್ ದಿವ್ಯೆತ್. ಜೆರಾಲ್ ಥರಾನ್ ಸಾಂಗ್ಚೆಂ ಜಾಲ್ಯಾರ್ ಮತಿಂತ್ಲಿಂ ಮಧುರ್ ಭಾವನಾಂ ಆನಿ ಕಲ್ಪನಾಂ ಸೊಬತ್ತ್ ಉತ್ರಾಂನಿ ಉಚಾರ್ಲೊ ಪಂಗ್ತಿ ಕವನ್ ಜಾತಾ ಮ್ಹಣ್ಯೆತ್. ತ್ಯಾ ಶಿನಾಯ್ ಹ್ಯೊ ಪಂಗ್ತಿ ಎಕಾ ಮೆಜ್ಪಾನ್ ಬಾಂದುನ್ ಆಸ್ತಾತ್. ಭಾರತೀ ಆನಿ ಪಾಶ್ಚಾತ್ತ್ ವಿಮರ್ಶಕಾಂನಿ ವೆವೆಗ್ಳಾ ರೀತಿನ್ ಕಾವ್ಯಾ ವಿಷ್ಯಾಂತ್ ವಿವರ್ ದಿಲಾ.

ಭಾರತೀ ಸಂಸ್ಕೃತ ಲಕ್ಷಣಕಾರಾಂಕಿ ಅಭಿಪ್ರಾಯ್ ಅಶೆ ಆಸಾತ್ ಕಾವ್ಯೆಂ ಮ್ಹಳ್ಯಾರ್ ಅರ್ಥಾಭರಿತ್ ಉತ್ರಾಂ-ಭಾಮಹ; ರುಚಿಕ್ ಅರ್ಥಾನ್ ಭರ್ಲಿ ಉತ್ರಾಂವಳ್-ದಂಡಿ. ವಾಮನ ಮ್ಹಣ್ತಾ ಕಾವ್ಯಾಂತ್ ಮುಖ್ಯ ಸ್ಥಾನ್ ಅಲಂಕಾರಕ್. ಸೊಭಾಯಿಚ್ ಅಲಂಕಾರ್, ಬರ್ಪೆಲ್ಲಿ ರೀತ್ ಕಾವ್ಯಾಚೊ ಅತ್ಮೊ. ವ್ಯಂಗ್ಯಾರ್ಥಚಿಂ ಉತ್ರಾಂ, ಬುದ್ಧಂತಾಂಕ್ ಉಲ್ಲಾಸ್ ದಿತಾತ್, ತಿಂ ಎಕಾ ಮೆಜ್ವಾಂತ್ ಆಟಾಪುನ್ ಆಸ್ಚಾಕ್ ಕಾವ್ಯೆಂ ಮ್ಹಣ್ತೆಂ-ಕುಂತಕ. ಆನಂದವರ್ಧನ ಮ್ಹಣ್ತಾ ಕಾವ್ಯಾಚೊ ಅತ್ಮೊ ಧ್ವನಿ ಮ್ಹಣ್ ಧ್ವನಿ ಮ್ಹಳ್ಯಾರ್ ಕವನಾಂತ್ಲ್ಯಾ ಸಬ್ದಾಂನಿ ಭರೊನ್ ಆಸ್ಚೊ ಗೂಂಡ್ ಅರ್ಥ್. ಉತ್ರಾಂನಿ ದಿಂವ್ಚಿಂ ಚಿತ್ರಾಂ. ಚಿತ್ರಾಂನಿ ದಾಖಂವ್ಚೊ ಸೊಬಿತ್ ಸುಂದರ್ ವ ಅರ್ಥಾಭರಿತ್ ಸಂಸಾರ್. ರೊಸಭರಿತ್ ವಾಕ್ಯೆ ಕಾವ್ಯೆಂ ಜಾತಾ ಮ್ಹಣ್ ವಿಶ್ವನಾಥ ಸಾಂಗ್ತಾ. ಜಗನ್ನಾಥಾಚಾ ಅಭಿಪ್ರಾಯ್ ಪರ್ಮಾಣ್ ಮತಿಕ್ ಉಲ್ಲಾಸ್ ಹಾಡ್ಚೆಂ ನಾಜೂಕ್ ಆನಿ ಆಕರ್ಷಿಕ್ ವಾಕ್ಯೆಂ ಕಾವ್ಯೆಂ.

ಹಾಂಚಾ ಅಭಿಪ್ರಾಯಾಂಕ್ ಆನಿ ಪಾಶ್ಚಾತ್ತ್ ಗಾಂವ್ಚಾ ವಿಮರ್ಶ ಕಾಂಚಾ ಅಭಿಪ್ರಾಯಾಂಕ್ ದೊಡ್ಯಾ ಸಂಗಿಂನಿ ತಾಳ್ ಪಡ್ಲ್ಯಾ : ಕವನಾಂ ಮ್ಹಳ್ಯಾರ್ ಮುಂತಿಂ ಸಕ್ತಿವಂತ್ ಭಾವನಾಂ ಸಹಜ್ ಧರಾನ್ ಮೊತೊನ್ ಯೆಂವ್ಚಿಂ-ವಡ್ಸವರ್ತ್. ಬುದ್ಧಂತಾಂನಿ ಸವೆಂ ಕಲ್ಪನ್ ಮೆಳೊನ್ ಸತಾಕ್ ಆನಿ ಸಂತೊಸಾಕ್ ಸಾಂಗಾತಾ ಘಾಲ್ಚೆಂ-ಡೊ ಜೊನ್ನನ್, ಕವಿತಾಚೊ ಮುಖ್ಯ ಇರಾದೊ ವಾಕ್ಚೆಲ್ಯಾಕ್ ಸಂತೊಸ್ ದಿಂವ್ಚೊ ಶಿನಾಯ್ ಸತ್ ವಿವರುಂಚೆಂ ನಹಿಂ. ಕಾವ್ಯೆಂ ಮ್ಹಳ್ಯಾರ್ ಉತ್ತೀಮ್ ಉತ್ರಾಂ ಉತ್ತೀಮ್ ಧರಾನ್ ಗುಂತ್ಚೆಂ-ಕೊಲ್‌ರಿಜ್. ಕಲ್ಪನಾಕ್ ಅಭಿವ್ಯಕ್ತಿ ದಿಂವ್ಚಿಂ ಉತ್ರಾಂ ಕವನ್ ಜಾತಾ-ಷೆಲ್ಲಿ. ಸತಾ ಭರಿತ್ ಸೊಬಾಯೆಚ್ಯೊ ಸಕ್ತಿ ಆನೇಶಾನ್ ಉಚಾರ್ಪಾಕ್ ಕವಿತಾ ಮ್ಹಣ್ತಾತ್-ಲೇ ಹಂಟ್. ಜೀವನಾಚೊ ವಿಮರ್ಶ, ಆನಂದ್‌ಭರಿತ್ ಆನಿ ಪರಿಪೂರ್ಣ್ ಅಭಿವ್ಯಕ್ತಿ ಪ್ರಾಕಾರ್ ಕಾವ್ಯ ಮ್ಹಣ್ತೆತ್-ಮ್ಯಾಥ್ಯಾ ಅರ್ನಾಲ್ಡ್. ಉನ್ನತ್ ಭಾವನಾಂಕ್ ಉನ್ನತ್ ಕಲ್ಪನಾ ಸಕ್ತಿನ್ ಬಾಂದುನ್ ವ ಮಾಂಡುನ್ ಹಾಡ್ಲಿಂ ಅರ್ಥಾಭರಿತ್ ಉತ್ರಾಂ-ರಸ್ಕಿನ್.

ಕವಿತಾ ವರ್ಣುಂಚಾಂತ್ ವಿಮರ್ಶಕಾಂ ಮಧೆಂ ಏಕ್ ಅಭಿಪ್ರಾಯ್ ನಾ ಮ್ಹಳ್ಳಿ ಸಂಗತ್ ಹಾಂತುಂ ರುಜು ಜಾತಾ. ಪೂಣ್ ಏಕ್ ಸಾಹಿತಿಕ್ ಕೃತಿ ಕವಿತಾ ಮ್ಹಣ್ ಉಲೊ ಕರಿಜಾಯ್ ತರ್ ತಿ ವಾಕ್ತಿಲ್ಯಾಂಕ್ ಸಂತೊಸ್ ಆನಿ ಆನಂದ್ ದಿಂವ್ಚೆ ತಸಲಿ, ಸೊಬಿತ್ ಮಧುರ್ ಭಾವನಾಂ ಸುಂದರ್ ರಿತಿನ್ ಆನಿ ಎಕಾ ಮೆಜ್ಬಾನ್ ಗುಂತ್ಲೆಲಿಂ ಉತ್ರಾಂ ಆಟಾಪ್ಪಿ, ಅರ್ಥಾಭರಿತ್ ಚಿತ್ರಾಂ ಮತಿಂತ್ ಉಬ್ಜೊಂಚಿ ತಸಲಿ ಜಾಯ್ಜಾಯ್ ಮ್ಹಣ್ ಹೆ ಬರೊವ್ಪಿ ಸಾಂಗ್ತಾತ್.

ಕವಿತಾ ರಚ್ಚೊ ಕವಿ ಜನ್ಮಾನ್ಂಚ್ ತೆಂ ದೆಣೆಂ ಘೆವ್ನ್ ಯೆತಾ. ಹಾಕಾ ಪ್ರತಿಭಾ ಮ್ಹಣ್ತಾತ್. ನವೆಂ ನವೆಂ ಸಾಂಗ್ಚೆಂ ಪ್ರಜ್ಞೆ ವ ಸಕತ್ ಹೆಂ ದೆಣೆ ಆಟಾಪ್ತಾ. ಹ್ಯಾ ವರ್ವಿಂ ಥೊಡ್ಯಾಚ್ ಉತ್ರಾಂಚಾ ಚಿತ್ರಾಂನಿ ಗೂಂಡ್ ಆನಿ ವಿಶಾಲ್ ಸಂಸಾರ್ ರಚುಂಕ್ ಕವಿ ಸಕ್ತಾ. ಪ್ರತಿಭೆಚೆಂ ದೆಣೆ ಆಸ್‌ಲ್ಲಾ ಕವಿನ್ ವಾಚ್ಪಾನ್ ಆನಿ ಅಭ್ಯಾಸಾನ್ ತೆಂ ವೃದ್ಧಿ ಕರ್ಚೆತ್.

ಕವಿತಾಚೆ ಪ್ರಾಕಾರ್ ವ ಜಾತಿ ವೆವೆಗ್ಳೊ ಆಸ್ತಾತ್ : ಹಜಾರ್ ಪಂಗ್ತಿಂಚಾ ಊಂಚ್ ಕವನಾಂಕ್ ಎಸಿಕ್ ವ ಮಹಾ ಕಾವ್ಯೆಂ ಮ್ಹಣ್ತಾತ್. ಆತಾಂ ಚಡ್ ಪ್ರಸಾರಾರ್ ಆಸ್ಚಿಂ ಕವನಾಂ ಭಾವಗೀತಾಂ (Lyrics) ಹಿಂ ಸಂಸಾರಾಂತ್ಲ್ಯಾ ಸರ್ವ್ ಭಾಸಾಂನಿ ಅಧಿಕ್ ಸಂಖ್ಯಾನ್ ಪಳೆಂವ್ಕ್ ಮೆಳ್ತಾತ್. ಹಾಂಚೆ ಶಿವಾಯ್ ವೆವೆಗ್ಳಾ ಮೆಜ್ಬಾಕ್ ಅನುಸಾರ್ ಜಾವ್ನ್ ದೋನ್ ಪಂಗ್ತಿಂಚಿ, ತೀನ್ ಪಂಗ್ತಿಂಚಿ ಆನಿ ಚಾರ್ ವ ಹಾಚೆ ಪ್ರಾಸ್ ಚಡ್ ಪಂಗ್ತಿಂಚಿ ಕವನಾಂ ಆಸ್ತಾತ್.

ಪುಣ್ ಆಯ್ಲೆವಾರ್ಚೆ ಕವಿ ಕವನಾಂತ್ಲ್ಯಾ ಪಂಗ್ತಿಂಕ್, ರಿತಿಕ್ ವ ಮೆಜ್ಬಾಕ್ (ಕವನಾಂಚಾ ಬಾಂದ್ಪಾಕ್) ಚಡ್ ಲಕ್ಷಾ ದೀನಾಂತ್. ಕವನಾಂತ್ಲ್ಯಾ ಭಾವನಾಂಕ್, ಅರ್ಥಾಕ್ ಆನಿ ಸೊಭಾಯೆಕ್ ಆತಾಂ ಚಡ್ ಮಹತ್ವ್ ದಿತಾತ್. ಸಂಸಾರಾಚಾ ಚಡಾವತ್ ಭಾಸಾಂನಿ ಆತಾಂ ವ್ಹಾಲ್ಚಿಂ ಕವನಾಂ ಆಧುನಿಕ್ ಸಮಸ್ಯೆ ಆನಿ ಮನ್ಶಾಂಚೆ ಸಂಕಷ್ಟ್ ಪಿಂತ್ರಾಂವ್ಕ್, ಅನೀತ್ ಖಂಡನ್ ಕರುಂಕ್, ಜೀವನಾಚೊ ಅರ್ಥ್ ಸೊದುನ್ ಕಾಡುಂಕ್ ಪ್ರಯತ್ನ್ ಕರ್ತಾತ್ ಶೆಂ ದಿಸ್ತಾ. ಆದ್ಲೆ ಕವಿ ರಾಯಾಚೆ, ಆನಿ ರಾಣಿಯೆಚೊ

ವೈಭವ್ ಸೊಭಾಯ್ ವ ಗ್ರೇಸ್ತ್‌ಕಾಯ್ ವರ್ಣಂಚಾಂತ್, ರುಜಾಚೊ
ವಿವರ್ ದಿಂವ್ಚಾಂತ್, ಸೃಷ್ಟೆಚಿ ಸೊಭಾಯ್ ಪಿಂತ್ರಾಂವ್ಚಾಂತ್, ಲೈಂಗಿಕ್
ವಹಿನಾಟ್ ಆನಿ ಉಚಾಂಬಳಾಯ್ ದಾಖಂವ್ಚಾಂತ್ ಮಗ್ನ್ ಜಾವ್ನ್
ಆಸ್‌ಲ್ಲೆ. ಆತಾಂಚೆ ಕವಿ ದುಬ್ಳಾ ದಾಕ್ಟ್ರಾಂಚೆ ಸಮಸ್ಯೆ ಉತ್ರಾಯ್ತಾತ್,
ಗ್ರಿಸ್ತಾಂಚಾ ಆನಿ ಬಳಿಷ್ಠಾಂಚಾ ಪಾಯಾಂ ಪಂದಾಕ್ ಪಡೊನ್ ಕಷ್ಟಾ
ತೆಲ್ಯಾಂಚೆಂ ದೂಖ್, ಅಧಿಕಾರ್ಯಾಂಚೊ ಹಂಕಾರ್, ಖೊವ್ವಾಂನಿ
ಜಿಯೆತೆಲ್ಯಾಂಚೆಂ ರಡ್ಡೆ, ಅನಿತಿಕ್ ಒಳಗ್ ಜಾಲಲ್ಯಾಂಚೆ ಸಂಕಷ್ಟ ಹಾಚೆಂ
ಚಿತ್ರಾಂ ಸೊಡಂವ್ಚಾ ತೆ ಪೆಚಾಡ್ಚೆಬರಿ ದಿಸ್ತಾ.

ಮಂಗ್ಳುರೀ ಕೊಂಕ್ಣಿಂತ್ ಕವಿತಾಚಿ ಕೃಷಿ ಚಡ್ ಜಾಲ್ಲಿ ದಿಸಾನಾ.
ಗೊಯಾಂತ್ ಉತ್ತೀಮ್ ಕವಿ ಸಬಾರ್ ಆಸಾತ್ ತರೀ ಕನ್ನಡ ಲಿಪಿಂತ್
ಲಿಖ್ಚಾ ಕವಿಂಚೊ ಸಂಖೊ ಎಕಾ ಹಾತಾಚಾ ಬೊಟಾಂನಿ ಮೆಜ್ಜೆತ್ ತಿತ್ಲೊಚ್.
ಆಧುನಿಕ್ ಕೊಂಕ್ಣಿಂತ್ ಖಂಚಾಯಿ ಲಿಪಿಂತ್ ಎಕ್‌ಚ್ ಏಕ್ ಮಹಾ ಕಾವ್ಯೆಂ
ಉದೆಂವ್ಚಾ ನಾ. ಮಹಾ ಕವಿಯೊ ಆವ್ಚೆ ಮಧೆಂ ನಾಂತ್. ದೇವ್ ನಾಗ್ರಿ
ಲಿಪಿ ವಾಪಾರುನ್ ಭಾವ್ ಗಿತಾಂ ಬರಂವ್ಚೆ ಉತ್ತೀಮ್ ಕವಿ ಆಸಾತ್ :
ಹಾಂಚೆ ಪೈಕಿ ಬಾಕಿಬಾಬ್ ಜೋರ್ಕಾರ್, ರ. ವಿ. ಪಂಡಿತ್, ಮನೋಹರ್
ಸರ್‌ದೇಸಾಯಿ ಪಯ್ಲಾ ವರ್ಗಾಚೆ ಕವಿ ಮ್ಹಣ್ತೆತ್. ಹಾಣೆಂ ಶೆಂಭರಾಂನಿ
ಕವಿತಾಂ ರಚ್ಲಾಂತ್ ಆನಿ ಸಬಾರ್ ಪುಸ್ತಕಾ ರುಪಾರ್ ಸಂಗ್ರಹ್ ಕರುನ್
ಪರ್ಗಟ್ಲಾಂತ್. ಕನ್ನಡ ಲಿಪಿಂತ್ ಬರಂವ್ಚಾ ಆನಿ ಆತಾಂ ಜಿವಂತ್ ಆಸ್ಚಾ
ಕೊಂಕಣಿ ಲೇಖಕಾಂ ಪೈಕಿ ಕೊಣ್‌ಯೊ ಕವಿ ಇತ್ಲ್ಯಾ ಉಬಾರಾಯೆಕ್
ಎದೊಳ್ ಚಡೊಂಕ್ ನಾ. ದೆ| ಲುವಿಸ್ ಮಸ್ಕರೆಇನ್ ಎಕ್ಲೊ ಹ್ಯಾ
ವರ್ಗಾಂತ್ ದಾಖಲ್ ಜಾವ್ನ್ ಯೋಗ್ಯ್ ಜಾಲ್ಲೊ ಮಂಗ್ಳುರ್ದೆಚಿ ಕವಿ
ಮ್ಹಣ್ತೆತ್ ಮ್ಹಣ್ ದಿಸ್ತಾ. ತಾಚೆಂ ಉತ್ತೀಮ್ ಕವನ್ 'ಆಬ್ರಾಂವ್ಚೆಂ
ಯೆಜ್ಜದಾನ್'-ಲ್ಹಾನ್ ಎಕ್ ಗೀತಾ-ನಾಟಕ್ (1948) ಕನ್ನಡ ಲಿಪಿಂತ್ಲೆ
ಆನಿ ಮಂಗ್ಳುರೀ ಕೊಂಕ್ಣಿಚೆ ಪ್ರಾತಿನಿಧಿಕ್ ಕವನ್ ಮ್ಹಣ್ ಸಾಹಿತ್ಯ
ಅಕಾಡೆಮಿನ್ ಮಾನುನ್ ಘೆತ್ಲಾಂ. ವೆಗಿಂಜ್ ತೆಂ ದೇವ್ ನಾಗ್ರಿ ಲಿಪಿಂತ್
ಅಕಾಡೆಮಿಚಾ ತರ್ಫನ್ ಫಾಯ್ಸ್ ಜಾತೆಲೆಂ ಮ್ಹಣ್ ಕಳೊನ್ ಯೆತಾ.

ಗೊಂಯ್ಚ್ ಕೊಂಕ್ಣಿಂತ್ ಆದಿಂ ರೊಮಿ ಆನಿ ಆತಾಂ ನಾಗ್ರಿ ಲಿಸಿಂನಿ ಪನ್ನಾಸಾಂ ವಯ್ರ್ ಕವಿತೆಚಿಂ ಸಂಗ್ರಾಹಾಂ ಪುಸ್ತಕಾ ರುಪಾರ್ ಫಾಯ್ಸ್ ಜಾಲ್ಯಾಂತ್ ತಿ ಸಂತೊಸಾಚಿ ಗಜಾಲ್. ಪೂಣ್ ಮುಂಗ್ಳುರೀ ಕೊಂಕ್ಣಿಂತ್ ಆದ್ಲೆ ಕಂತಿಗೇಚೆ (ಶೆಂಭರ್ ಕಂತಿಗೊ, ಗಿತಾಂ-ಜೆಲೊ ಆನಿ ಹೆರ್) ಆನಿ ಆಯ್ಲೆವಾರ್ ದೆ| ಉನಿ ಬೊತೆಲ್ಲೊಚೊ ಕಾವ್ಯಾಂ ಸಂಗ್ರಾಹ್, ಫೆಲಿಕ್ಸ್ ಪಾವ್ಲ್ ನೊರೆಇಚೊ, ಕಾವಿಯಾಂ ಜೆಲೊ (1953) ಜೆ. ಬಿ. ಮೊರಾಯ್ ಸಾಚೊ 'ನವೀ ವ್ಹಕಾಲ್ (1977) ಪ್ರಾನ್ಸಿಸ್ ಸಲ್ವಾಇಚೊ 'ಮಧುರ್ ಕಾವ್ಯಾಂ' (1977) ಎಡ್ವರ್ಡ್ ನೊರೋನಾಚೊ 'ಕೀರ್ ತುಂ ಮ್ಹಜೊ' (1979) ಆನಿ ಭಕ್ತಿಕ್ ಗಿತಾಂಚೆ ಥೊಡೆ ಸಂಗ್ರಾಹ್ ಅಶೆಂ ಕವಿತಾಚಿಂ ಒಟ್ಟುಕ್ ಧಾ ಬಾರಾ ಪುಸ್ತಕಾಂ ಮಾತ್ರ ಉಜ್ವಾಡಾಕ್ ಆಯ್ಲಾಂತ್. ಆದಿಂ ಕೊಂಕ್ಣಿ ದಿವ್ಯಾಂತ್ ಆನಿ ಆತಾಂ ರಾಕ್ಣೊ, ಪಯ್ಲಾರಿ, ಆನಿ ಹೆರ್ ನೆಮಾಳ್ಯಾಂನಿ ಉಜ್ವಾಡ್ ದೆಖ್ಲಿಂ ಸರ್ವ್ ಕವನಾಂ ಒಟ್ಟುಕ್ ಕರುನ್ ಫಾಯ್ಸ್ ಕೆಲ್ಯಾರ್ ಸಾತ್ ಆಟ್ ಪುಸ್ತಕಾಂ ಜಾತಿತ್. ಪುಣ್ ಹೆಂ ಕಾಮ್ ಕೊಣೆ ಕರ್ಚಿಂ ?

ಕನ್ನಡ ಲಿಸಿಂತ್ ಪುಸ್ತಕಾ ರುಪಾರ್ ಫಾಯ್ಸ್ ಜಾಲ್ಲೆಂ ಧಾರ್ಮಿಕ್ (ಪನ್ನಾಸಾಂಕ್ ಮಿಕ್ಲೊನ್ ಸಾಂತಾಂ ಭಕ್ತಾಂಚೊ ಜಿಣಿಯೊಂ) ತಸೆಂ ಲೋಕೀಕ್ ಸಾಹಿತ್ಯ (ತಿನ್ಯಾಂಲಾಗಿಂ ಕಾದಂಬರಿ, ಪಂಚ್ವೀಸಾಂಲಾಗಿಂ ಕಾಣಿಯಾಂ ಪುಸ್ತಕಾಂ) ಲೆಖ್ಲ್ಯಾರ್ ಕವನಾಂ ರುಪಾಚೆಂ ಸಾಹಿತ್ಯ ಭಾರಿಚ್ ಉಣೆ ಮ್ಹಣಾಜಾಯ್. ಸಾಹಿತ್ಯಾಂತ್ ಪಯ್ಲೆಂ ಆನಿ ಊಂಚ್ಲೆಂ ಸ್ಥಾನ್ ಆಸ್ಚೆಂ ಹೆಂ ಸಾಹಿತ್ಯ ಆಮಿ ವಾಡ್ಲೆಲ್ಯಾ ಶಿನಾಯ್ ಕೊಂಕಣಿ ಸಾಹಿತ್ಯಾಚೊ ಭರ್ಮ್ ಆನಿ ವಡ್ಪಣ್ ವಯ್ರ್ ಚಡ್ಚೆಂ ನಾಂ.

ಆತಾಂ ಜಿವಂತ್ ಆಸ್ಚಾ ಮುಂಗ್ಳುರೀ ಕೊಂಕಣಿ ಕವಿಂ ಪೈಕಿ ಮರಿದಾಸ್ (ನೂ| ಆಂತೊನ್ ಸೊಜ್) ಆನಿ ಕಾವ್ಯಾದಾಸ್ (ಶ್ರೀ ಲಿಯೊ ಸೊಜ್) ಜೆ. ಬಿ. ಮೊರಾಯಸ್, ಚಾ. ಫ್ರಾ. ದೆಕೊಸ್ತಾ ಆನಿ ಫೆಲಿಕ್ಸ್ ಪಾವ್ಲ್ ನೊರೆಇ ಹೆ ಕೊಂಕ್ಣಿ ಸಮಾಜೆನ್ ಮಾಂದುನ್ ಘೆತ್ಲೆ ಕವಿ ಮ್ಹಣ್ಚೆತ್ ಜಾಲ್ಯಾರ್ ಸಿಜ್ಯೆಸ್ ತಾಕೊಡೆ, ಎಡ್ವರ್ಡ್ ನೊರೋನ್ವಾ, ಫ್ರಾದ್ ವೈಟಸ್ ಪ್ರಭುದಾಸ್, ಅಂಬ್ರೋಜ್ ಸೊಜ್—ಹಾಂಕಾಂ ಉದೆವ್ನ್ ಯೆತಾತ್ ತೆ ವ ಫುಲೊನ್ ಯೆಂವ್ಚೆ ಕವಿ ಮ್ಹಣ್ ಆಪವ್ಚೆತ್ ಕೊಣ್ಣಾ.

‘ಶೆತ್ ಭಾಂಗ್ರಾಳೆಂ’ ಸಂಗ್ರಹಾಂತ್ಲಿಂ ಕವಿತಾಂ, ಕವಿತಾಚೆಂ ದೆಣೆ
 ಆಸ್‌ಲ್ಲಾ ಎಕ್ಲ್ಯಾ ಭುರ್ಗಾಚೆಂ ಪಯ್ಲೆಂ ಮೆಟಾಂ. ಥೊಡ್ಯಾ
 ಮೆಟಾಂನಿ ಕವಿತಾಚೆಂ ಲಕ್ಷಣಾಂ ಪರ್ಜಲ್ತಾತ್. ಹೆರ್ ಥೊಡ್ಯಾಂನಿ
 ಕವಿತಾಚೆಂ ಅಶ್ ಚಡ್ ದಿಸಾನಾ. ಚಲೊಂಕ್ ಶಿಕ್ವಾ ಬಾಳ್ವಾನ್ ಪಡೊನ್
 ಉಟೊನ್ ತರೀ ಚಲೊಂಕ್ ಶಿಕಾಜಾಯ್. ತಸೆಂ ಆಮ್ಚೊ ತರ್ನೊ ಫ್ರಾದ್
 ಭಾವ್ ಕವಿ ಬಾಳ್ವಾಚಾ ಮೆಟಾಂನಿ ಕವಿತಾಚಾ ಸಂಸಾರಾಂತ್ ಹಾಂಗಾಸರ್
 ಚಲೊಂಕ್ ಪ್ರಯತ್ನ್ ಕರ್ತಾ. ತಾಚಿ ಪಾಟ್ ಥಾವ್ಣುನ್ ತಾಕಾ ಸಾಕಾರ್ಪ
 ಮೆಟಾಂನಿ ಚಲೊಂಕ್ ಶಿಕ್ಲೊಂಕ್ ಉತ್ತೀಜನ್ ದಿವ್ಲಾಂ. ಮುಖಾರ್
 ಉಡೊನ್ ಧಾಂವ್ಚೊ ಖೆಳ್ಗಾಡಿ ವ ಎಕ್ಲೊ ಉತ್ತೀಮ್ ಆನಿ ವೆಗಾನ್
 ಧಾಂವ್ಚೊ ಧಾಂವ್ಚಿ ತೊ ಜಾಂವ್ಚಿ ಪುರೊ. ತಸೆಂ ತಾಣೆ ಜಾಯ್ಜಾಯ್
 ಮ್ಹಣ್ ಹಾಂವ್ ಆಶೆತಾಂ.


ರಾಕ್ಲೊ ದಪ್ತರ್

ಮಂಘುರ್-575 003.

28-11-1979.

— ನೂರ್ಕ್ ನಾಲ್ಡಾರ್, ಎಂ. ಎ.

ರಾಕ್ಲೊಚೊ ಸಂಪಾದಕ್.



ದೋನ್

ಉತ್ತರಂ

‘ಶಿತ್ ಭಾಂಗ್ರಾಳಿಂ’ ಪುಸ್ತಕಾ ರೂಪಾರ್ ಮ್ಹಜಿಂ ಕವಿತಾಂ ಉಜ್ವಾಡಾಕ್ ಹಾಡ್ತಾನಾ, ಮ್ಹಾಕಾ ಸುರು ಥಾವ್ನ್ ಉತ್ತೇಜನ್ ದಿಲ್ಲ್ಯಾಂಚೊ ಉಡಾಸ್ ಮ್ಹಾಕಾ ಯೆತಾ. ‘ಪಯ್ಲಾರಿ’ ಆನಿ ‘ರಾಕ್ಲೊ’ ಪತ್ರಾಂನಿಂ ಮ್ಹಜಿಂ ಕವಿತಾಂ ವಾಚುನ್ ಜಾಯ್ತಾಂನಿಂ ಹೊಗ್ಗಿಕ್, ಉಲ್ಲಾಸ್ ಆನಿ ತಸೆಂಚ್ ರೀಕಾಯಿಂ ಉಚಾರ್ಲಿ. ತಾಂಚಾ ಬರ್ಯಾ ಮನಾಚೊ ಫಳ್ ಮ್ಹಳ್ಳೆಪರಿಂ ಮ್ಹಜಿಂ ಕವಿತಾಂ ವಾಡೊನ್ ಆಯ್ಲಿಂ. ಮ್ಹಾಕಾ ಗೊಂಯ್ಚ್ಯಾ ದೋಗ್ ಕವಿಂ ಥಾವ್ನ್ ವೊರ್ತೆಂ ಉತ್ತೇಜನ್ ಮೆಳ್ತಲೆಂ. ಆನಿ ತೆ ಜಾವ್ನಾಸಾತ್ ಆರ್. ವಿ. ಪಂಡಿತ್ ಆನಿ ಡಾ| ಮನೋಹರ್ ಸರ್ದೆಸಾಯಿ.

ಕಾಪುಚಿನ್ ಫ್ರಾದಿಂನಿ ಮ್ಹಜಾ ಕವಿತೆಂತ್ ಜಾಯ್ತಿ ಉರ್ಬಾ ದಾಕಯಿಲ್ಲಿ. ಮಾ| ಫ್ರಾದ್ ಫ್ರಾನ್ಸಿಸ್ ಕ್ವೇವಿಯರ್, ತಾಣೆಂ ದಿಲ್ಲ್ಯಾ ಧನ್ ಸಹಾಯೆನ್ ಹೊ ಕವಿತಾ—ಸಂಗ್ರಹ್ ಉಜ್ವಾಡಾಕ್ ಹಾಡುಂಕ್ ಹಾಂವ್ ಸಕ್ಲಾಂ.

ಮಾ | ಬಾ | ಮಾರ್ಕ್ ನಾಲ್ಕರ, ಹಾಣಿಂ ಮ್ಹಜಿಂ ಕವಿತಾಂ
ನಾಚುನ್ ತಪಾಸ್ಲ್ಯಾಂತ್, 'ರಾಕ್ಣೆ' ಪ್ರಕಾಶನಾಖಾಲ್ ಉಜ್ವಾಡಾ
ಯ್ಲಾಂತ್. ಹ್ಯಾ ಕಾಮಾಂತ್ 'ಸಿಜೈಸ್ ತಾಕೊಡೆ' ಹಾಣಿ ತಾಂಕಾಂ
ಕುನ್ವೆಚೊ ಹಾತ್ ದಿಲಾ.

ವಿಶಾಲ್ ಪ್ರಿಂಟರ್ಸ್ ಕಾಸ್ಪಿಯಾ, ಹಾಂಗಾಸರ್ ತಿಂ ಛಾಪ್ಲ್ಯಾಂತ್.
ಹಾಂಕಾಂ ಸಮೀಸ್ತಾಂಕ್ ಹಾಂವ್ ಖುಣಿ ಜಾನ್ವಾಸಾಂ.

ಸಂಸಾರಾರ್ ಆಜ್ಕಾಲ್ 35 ಲಾಕ್ ಕೊಂಕ್ಣಿ ಲೋಕ್ ಆಸಾ
ಮ್ಹಣ್ ಅಂದಾಜ್. ದೇಶಾಂತ್ ಆನಿ ವಿದೇಶಾಂತ್ ಕೊಂಕ್ಣಿ ಭಾಷೆಚಿ
ಉದರ್ಗತಿ ಆನಿ ವಾಡಾವಳಿ ಪಾಸೊನ್ ವಾವುರ್ಚ್ಚಾ ಕೊಂಕ್ಣಿ ಭಕ್ತಾಂಕ್
ಆನಿ ಕೊಂಕ್ಣಿ ಪ್ರೇಮಿಂಕ್ ಹಾಂವ್ ಸಮರ್ಪಿತಾಂ ಹೊ ಕವಿತಾ ಜಮೊ—
'ಶೆತ್ ಭಾಂಗ್ರಾಳೆಂ'.

— ಫ್ರಾದ್ ವೈಟಸ್ ಪ್ರಭುದಾಸ್

ತುನ್ಚ್ಯಾ ಅಭಿಪ್ರಾಯೆಕ್ ಆನಿ ಸೂಚನಾಂಕ್ ಸ್ವಾಗತ್.

ದಯಾ ಕರುನ್ ಸಕಯ್ಲ್ಯಾ ವಿಳಾಸಾಕ್ ಬರಯಾತ್ :

Rev. Fr. Vitus Prbhudas

St. Ignatius Church

203, Kazi Sayed Street

Bombay - 400 003.

Phone : 322204.

ಶೆತ್ ಭಾಂಗ್ರಾಳೆಂ

ಶೆತ್ ಭಾಂಗ್ರಾಳೆಂ
ಪಿಕ್ ಸೊನಾಚೆಂ
ಲುಂವ್ತಾ ಬೆಳೆಂ
ಚೆಡುಂ ಸೊಭಾಯೆಚೆಂ

ಹಾತಿಂ ಕೊಯ್ತಿ
ಜಮವ್ನ್ ಕಣ್ಣಿ
ಗಾವುನ್ ನಾಚ್ಪಿ
ಶೆತಾ ಸುಂದರಿ

ರೂಪ್ ಕೋಮಲ್
ಅತಿ ಅಲಂಕಾರ್
ಜೀವ್ ಪುಡ್ಪಡಿತ್
ತರೀ ನಾ ಶೃಂಗಾರ್

ತಾಂಬೊ ಕುಂಕುಮ್
ನಾರಿ ಹುಶ್ಯಾರ್
ರಂಗ್ ನೆಸಾಪ್
ಸದಾಂ ಖುಶಾಲ್

ತೆವ್ಕಿನ್ ವೆತಾಯ್
ಚಾಲು ಚತ್ರಾಯ್
ಗಮನ್ ದಿತಾಯ್
ಕೊಗುಳ್ ದೆಖ್ತಾಯ್

ನಾದ್ ಸುಂದರ್
ಧಾನಿಂ ದಾರಾಳ್
ಗಾಯ್ತಾ ಕೊಗುಳ್
ಪೊಳ್ಳಾ ದುಕೊಳ್

ಲಿಪ್ಚ್ಯಾ ಸುರ್ಯಾ
ದರ್ವಡ್ ನಾಕಾ
ಶೆತಾಂತ್ಲ್ಯಾ ನಾರಿಕ್
ಸಾಂಡಿನಾಕಾ

ಉಟಾ ವೆಗಿಂ ತುಮಿ ಕೊಂಕಣ್ ಲೊಕಾ

ಉಟಾ ವೆಗಿಂ ತುಮಿ ಕೊಂಕಣ್ ಲೊಕಾ
ಉದೆವ್ನ್ ಆಯ್ಲೊ ದೀಸ್ ತುಮ್ಮಾಂ
ಕಮರ್ ಬಾಂದಾ ಎಕಾಚ್ ಘರಾ
ಕೊಂಕಣ್ ಭಾಸ್ ತುನ್ಚಿ ಉರ್ಜಿತ್ ಕರಾ

ಆದಿಂ ಘ್ರಾಕಾಂತೆ ಜಲ್ಮಲ್ಲಿ ಭಾಸ್
ಲಿವೊನ್ ಪಡ್ಲಿ ವರ್ಸಾಂ ಹಜಾರ್
ಸಾಂಡುನ್ ಘಾಲ್ಲಿ ಆಸ್ಲ್ಯಾಚ್ ಲೊಕಾನ್
ಕೀಳ್ ದಿಸೊನ್ ಆಸ್ಲಿ ಮಾಯ್ ಭಾಸ್

ಕೊಂಕಣ್ ಪ್ರದೇಶಾಂತೆ ಸ್ವಾತಂತ್ರ್ ರಾಜ್ತಾ
ಉಣೆಪಣ್ ಬೊಗಾನಾಕಾ ತುಜ್ಯಾಚ್ ಘರಾ
ವಿಸ್ರೊನ್ ಸೊಡ್ ತುಂ ಪುಡ್ತುಗೆಜ್, ಇಂಗ್ಲೆಜ್
ವಾಪರ್ ಆತಾಂಚ್ ಮಾಯ್ ಭಾಸ್ ಕೊಂಕಣಿ

ಲ್ಹಾನ್ ಆನಿ ವ್ಹೊಡ್ ಅಬಲ್ ಬಳ್ಳಂತೆ
ಲಾಗಿಂ ಸರಾ ತುಮಿಂ ಎಕಾಮೆಕಾ
ತಾಕ್ತಿನ್ ತುಮಿ ಕಾಡಾ ಮೆಟ್ ಮುಖಾರ್
ಕುರೊವ್ ದಿಸರ್ ಕೊಂಕಣ್ ಮಾತೆಕ್

ಕೊಂಕಣ್ ಭಾಸ್ ರಾಷ್ಟ್ರಿಯ್ ಜಾಂವ್ಡಿ
ಕಾಮ್ ಆಮ್ಚ್ಯಾ ಮುಖೆಲ್ಯಾಂಚೆಂ ಘಳಾದಿಕ್ ಜಾಂವ್ಡಿ
ಕೊಂಕಣ್ ಭಾಷೆಚೊ ಪ್ರಸಾರ್ ಜಾಂವ್ಡಿ
ಕೊಂಕಣ್ ಪ್ರಾಂತ್ಯ್ ಜೊಡುನ್ ಘೆಂವ್ಡಿ.

ಸಕಾಳಿಂಚಿ ಪಯ್ಲಿ ಘಡಿ

ಪ್ರಶಾಂತೆ ಸುಂದರ್ ಆಕಾಶ್
ಜಾತಾ ಮ್ಹಜಿ ಮತ್ ಪ್ರಕಾಶ್
ರವಿಚಿಂ ಪಯ್ಲಿಂ ತರ್ನಿ ಕಿರ್ಣಾಂ
ರಂಗಯ್ತಾ ಸಗ್ಳೊ ಆಕಾಶ್ ವರ್ಣಾಂ

ಸಕಾಳಿಂಚಿ ದೀವ್ನ್ ಪೃಥ್ವಿರ್
ಭರೊನ್ ಆಸಾ ಸಗ್ಳಿ ಸೃಷ್ಟಿ
ಫುಲೊನ್ ಯೆತಾ ಸರ್ವ್ ಆಂಕ್ರಿ
ಸ್ವಾಗತುನ್ ದಿಸಾಚಿ ಪಯ್ಲಿ ಘಡಿ

ವಿಸರ್ತಾ ಲೋಕ್ ತ್ಯಾ ವೆಳಿಂ
ಸರ್ ಲ್ಲಾ ದಿಸಾಚಿಂ ಉಣೆಂ
ಭರ್ವಾಸ್ತ್ಯಾನ್ ಚಲ್ತಾ ವೆಗ್ಗಿಂ
ನೆಣಾ ಪುರ್ತೊ ದಿಸಾಕ್ ತರಿ

ತಾಪ್‌ಲೆಲ್ಲೊ ದೀಸ್ ತೊ ಲಿಪ್ಲಾ
ರಾತಿಚಾ ಗೊಪಾಂತ್ ಪಾವ್ಲಾ
ಭರ್ವಾಸ್ತ್ಯಾನ್ ಉಜ್ವಾಡ್ ಹಾಡ್ಲಾ
ವಾಟ್ ಮುಕಾರ್ ವ್ಹರ್ನ್ ಸೊಡ್ಲಾ

ಹಾಡುನ್ ಕಿತೆಂ ಬರೆಂ ವಾಯ್ಲ್ಯಾ
ಸಕಾಳಿಂ ಕೊಣ್ ಜಾಣಾಂ ಜಾಯ್ತ್ಯಾ
ಉಲ್ಲಾಸುನ್ ತರೀ ವೊಚೊಂಕ್ ಜಾಯ್
ಕರ್ನ್ ದಿಸಾಕ್ ಸಗ್ಳಿ ತಯಾರಾಯ್

ಸಕಾಳಿಂಚಿ ಆಂಕ್ವಾರ್
ದೇವ್ ತುಕಾ ಘಾವೊ ಕರಿ
ಭೆಟವ್ನ್ ತಾಕಾ ತುಜಿಂ ದೆಣೆಂ
ಮೆಟ್ ಕಾಡ್ ಸದಾಂ ಮುಖಾರಿಂ

ಕವಿ ಆನಿ ಕವಿತಾಂ

ಲಿಖ್‌ರೆ ಕವಿ ಕವಿತಾಂ ತುಜಿಂ
ವಾಚಿತ್ ಕೊಣ್
ವಿಚಾರಿನಾಕಾ.

ಸಾಂಗ್‌ರೆ ಕವಿ ಆಸಾ ತಸೆಂ
ಆಯ್ಕಾತ್ ಕೊಣ್
ಪಳಯ್‌ನಾಕಾ.

ಪಳೆರೆ ಕವಿ ದಿಸ್ತಾ ತಸೆಂ
ವೆಲ್ಯಾಚಿ ಭಿರಾಂತ್
ನಾಕಾ ತುಕಾ.

ನಿಹಾಳ್‌ರೆ ಕವಿ ಗುಂಡಾಯೆನ್
ವೊರೊನ್ಲಿ ಹೆರಾಂಚಿ
ನಾಕಾ ತುಕಾ.

ಸೊಭಯ್‌ರೆ ಕವಿ ದಬಾಜಾನ್
ಕೊಣಾಯ್ಚೊ ಮೊಡಿ
ಲಾಗಾನಾಂತ್ ತುಕಾ.

ರಂಗಯ್‌ರೆ ಕವಿ ರಂಗ್‌ವಿರಂಗಿ
ರಂಗಾಂನಿ ತುಜಾ
ಸೊಡ್ನ್ ದಿನಾಕಾ.

ಸೊದ್‌ರೆ ಕವಿ ಸೊಸ್ಣಿಕಾಯೆನ್
ಸತಾವಿಣೆಂ
ವಿರಾಮ್ ನಾಕಾ.

ಖಾರೆ ಕವಿ ಪೇಜ್ ನೀಸ್
ಕವಿತಾಂನಿ ತುಕಾ
ಧನ್ ನಾಕಾ.

ಹೊಸಾನ್ನಾ ಉಲ್ಲಾಸ್ ಕ್ರಿಸ್ತಾ !

ಹಾತಿಂ ಫೆವ್ನ್ ತರ್ನಿ ತಾಳಿ
ಸಂಗಿಂ ಯಾ ತಾಚೆ ಮುಖಾರಿ
ಸನ್ಮಾನ್ ಕರ್ಯಾಂ ರಾಯಾಬರಿ
ಭೆಟವ್ನ್ ತಾಕಾ ಹರ್ಷಾಂಜಲಿ

ಹೊಸಾನ್ನಾ ಉಲ್ಲಾಸ್ ತುಕಾ
ನಮಾನ್ ಅನಂದ್ ದೆವಾ.

ಹೊಸಾನ್ನಾ ತುಕಾ ಆಮ್ಚ್ಯಾ ರಾಯಾ
ಸರ್ಗಿಂಚಾ ದೆವಾ ಪುತ್ರಾ
ಹೊಗ್ವಾಪ್ ಆಮ್ಚ್ಯಾ ಕುಂವರಾ
ನಮಾನ್ ದಾವಿದಾಚಾ ಪುತ್ರಾ

ಹೊಸಾನ್ನಾ ಉಲ್ಲಾಸ್ ತುಕಾ
ನಮಾನ್ ಅನಂದ್ ದೆವಾ.

ಅರ್ಪಿತಾಂವ್ ಆಮಿ ತುಕಾ ಸರ್ವ್
ಭೆಟವ್ನ್ ತುಕಾ ಮಾನ್
ಜಾ ತುಂ ಆಮ್ಚೊ ತಾರೊಕ್
ಸೊಡ್ವೊಣೆಚೊ ಕುಂವರ್

ಹೊಸಾನ್ನಾ ಉಲ್ಲಾಸ್ ತುಕಾ
ನಮಾನ್ ಅನಂದ್ ದೆವಾ.

ಹೊಸಾನ್ನಾ ದೆವಾ ಪುತ್ರಾ
ದಿ ಆಮ್ಕಾಂ ತುಜಿ ಕುರ್ಪಾ
ವರ್ಣಿತಾಂವ್ ತುಕಾ ಸಗ್ಳ್ಯಾನ್
ಉಲ್ಲಾಸುಂಕ್ ತುಜ್ಯಾ ನಾಂವಾನ್

ಹೊಸಾನ್ನಾ ಉಲ್ಲಾಸ್ ತುಕಾ
ನಮಾನ್ ಅನಂದ್ ದೆವಾ.

ತಳ್ಳೊಟ್ಟ

ಉಬಾರ್ ತಳ್ಳೊಟ್ಟ
ದೊಂಗ್ರಾರ್ ಉಂಚ್ಚಾ
ಅಖಂಡ್ ದಿಸ್ತಾ
ಸರ್ವ್ ತಿಳ್ತಾ

ವಾರ್ಯಾಕ್ ಆಶೆತಾ
ಪಾವ್ನಾಕ್ ನಿಶೆತಾ
ದಯ್ರಾನ್ ಆಸಾ
ವರ್ಸಾನ್ ವರ್ಸಾ

ತಳ್ಳೊಟ್ಟಿ, ತಳ್ಳೊಟ್ಟಿ,
ಮುಳಾಂತ್ ಹಾಂವ್
ತುಕಾ ತಿಳ್ತಾಂ
ದಿಸ್ತಾ ಕೋಣ್

ಗೀದ್ ಬಸ್ತಾ
ತಳ್ಳೊಟ್ಟ ಹಾಸ್ತಾ
ವಾರೆಂ ವ್ಹಾಳ್ತಾ
ಮಡಲ್ ನಾಚ್ತಾ

ಉಂದಿರ್ ದಾಕ್ಟೊ
ಮುಳಾಂತ್ ಖೊಂಡ್ತಾ
ತಳ್ಳೊಟ್ಟ ದೆಖ್ತಾ
ಪರ್ವಾನಾಸ್ತಾಂ

ದಿವೊರ್ ವೊಯ್
ಕೊಯ್ತೆನ್ ಚಾಪ್ತಾ
ತಳ್ಳೊಟ್ಟ ಬಾವೊ
ಖುಶೆನ್ ಸೊಸ್ತಾ

ಇರ್ನೊಳ್ ದಾಕ್ಕೊ
ತಳ್ಳೊ ವೊಡ್ಲೊ
ಸುರ್ ಗೋಡ್
ತಳ್ಳ್ಯೊ ವೊಡ್

ತಳ್ಳೊ, ತಳ್ಳೊ
ಆನ್ನೆ ಗಾಂವ್ಳೊ
ವಿದೊವ್ ದೊಂಗೊರ್
ನಾಸ್ತಾಂ ತಳ್ಳೊ

ದುಃಖ್ ಭೊಗ್ತಾಂ
ತಳ್ಳ್ಯೊಕ್ ದೆಖ್ತಾಂ
ಉಂಚ್ ಉಬಾಯ್ತಾ
ಸುಖ್ ದುಃಖ್

ನೆಂಟೊ ಭುರ್ಗೊ ದರ್ಯಾ ತಡಿರ್ !

ನೆಂಟ್ಯಾ ಭುರ್ಗಾಕ್ ಸರ್ಶಿಂ ಆಪವ್ನ್
ದಿಷ್ಟಿಕ್ ತಾಚಾ ಫೊಟವ್ನ್ ಭುಲವ್ನ್
ಉದ್ವಾ ರಾಶಿನ್ ತಾಕಾ ಖೆಳವ್ನ್
ದಾದೊಸ್ ಕೆಲೊ ಹಾಲವ್ನ್ ಧಲವ್ನ್

ಕೂಡ್ ಆಪ್ಲಿ ವೊಡೆಂ ಜಾಲೆಂ
ಲಾರಾಂ ದಾರಿಂ ಉಪ್ಯೆತಾನಾ
ಮಾಸ್ಕೆಬರಿ ಉಭ್ಲಿಂ ಪಾವ್ಲಾಂ
ಉದ್ವಾ ರಾಶಿನ್ ದಲಯ್ತಾನಾ

ನೆಂಟೊ ಭುರ್ಗೊ ಕಿತೆಂ ಜಾಣಾಂ
ದರ್ಯಾ ದುಸ್ಮಾನಾಚೆಂ ಕ್ರೂರ್ಪಣಾಂ
ಝುಂಪವ್ನ್ ವೆತಾನಾ ತೊಚ್ ನೆಣಾಂ
ಖ್ಯೆಂಸರ್ ಪಾವ್ಲೊ ಕ್ಲೆಣಾಂ ಕ್ಲೆಣಾಂ !

ಉಟ್ಟೆ ಬೋಬ್ ದರ್ಯಾ ಶಿಣಿನ್
ದರ್ಯಾ ಗಾಜೆಕ್ ಮೌನ್ ಬಸವ್ನ್
ಮಾಣ್ಕುಲ್ಯಾಚಿ ಆವೊಯ್ ಯೆವುನ್
ವಿಳಾಪ್ ಜಾಲೆಂ ಸಾಗೊರಾ ತೆದೆಂ !

ರಾನಾಂ ಹಾಲ್ಲಿಂ ವನಾಂ ರಡ್ಲಿಂ
ಚಂದ್ರ್ ತಾರಾಂ ಸುಸ್ಕುರಾಲಿಂ
ಘರ್ ಭುರ್ಗೊ ಆವೊಯ್ಕ ಜಾಲೊ
ದರ್ಯಾ ಲಾರಾನ್ ಸೊಡುನ್ ದಿಲೊ !

దోణో మనాం ఏకో జాల్యాంతో

మ్మజా మనాకో కీతేం జాలాం
తాళ్ళా బిడారా శోణో ఆతాం
మనాంతో మనో
దోణో వ ఏకో!

మోగా, మోగా,
తుజేం మనో మ్మజా మనాంతో
దోణో మనాం ఏకో జాల్యాంతో

మ్మజేం మనో
తుజేం రాజో
మ్మజా మనాకో
తుజేం మనో

మోగాజేం ఫోరో
దోణో మనాం ఏకో జాల్యాంతో
దోణో మనాం ఏకో జాల్యాంతో

ರಡ್ಡೊ ದೇವ್

ಖಡ್ವಾಂ ಝಳ್ಳಿಂ, ದೊಂಗೊರ್ ಲಾಸ್ಲೆ
ಸೂರ್ಯೊ ಉಜೊ ವೊಂಕ್ಲೊ
ಪುಣ್ ದೆವಾಕ್ ದಿಸ್ಲೆಂ ನಾ
ತಾಕಾ ಧಗ್ ಭಗ್ಲಿ ನಾ

ಧಂಡಿ ಪಡೊನ್ ಹಿಂವ್ ಚಡ್ಲೆಂ
ಮನ್ಶಾ ಮನ್ಶಾತಿ ಅಂಕುಡ್‌ಲಾಗ್ಲಿಂ
ಪುಣ್ ದೆವಾಕ್ ದಿಸ್ಲೆಂ ನಾ
ತಾಕಾ ಧಂಡಿ ಲಾಗ್ಲಿ ನಾ

ಭುಂಯ್ ಕಾಂಪ್ಲಿ, ಭಾಂದ್ಪಾಂ ಪಡ್ಲೆಂ
ಜನೊನ್ ಪುಟ್ಟಿ, ಝರ್ ಸುಕ್ಲಿ
ಪುಣ್ ದೆವಾಕ್ ದಿಸ್ಲೆಂ ನಾ
ತಾಕಾ ಭಿರಾಂತ್ ಆಯ್ಲಿ ನಾ

ವಸ್ತು ಲಿಪ್ಲೊ, ಮ್ಹಾಗಾಯಿ ಚಡ್ಲಿ
ಕಾಳ್ಜಾ ಸಾಂತೆಚೆಂ ರಾಜ್ ಜಾಲೆಂ
ಪುಣ್ ದೆವಾಕ್ ದಿಸ್ಲೆಂ ನಾ
ತಾಕಾ ಉಣೆಂ ಪಡ್ಲೆಂ ನಾ

ಧುಕೊಳ್ ಪಡ್ಲೊ, ಭುಕ್ ಚಡ್ಲಿ
ಖಾಲಿ ವೊಟಾಂನಿ ರಾತ್ ದೆಕ್ಲಿ
ಪುಣ್ ದೆವಾಕ್ ದಿಸ್ಲೆಂ ನಾ
ತಾಕಾ ಭುಕ್ ಲಾಗ್ಲಿ ನಾ

ಹಾಪ್ಚೆಂ ಭುರ್ಗೊ ರಡೊನ್ ಬಸ್ಲೆಂ
ಆವೈ ಲಾಗಿಂ ಆಸ್ಲಿ ನಾ
ತಡ್ವಂಕ್ ದೆವಾಕ್ ಜಾಂವ್ಕ್ ನಾ
ದೊಳ್ಯಾಂ ತಾಚ್ಯಾ ದು:ಖಾಂ ಗಳ್ಳಿಂ!

ಘಡಿಯೆಚಿ ಜಿಣಿ

ಫುಲಾಂ ಪಳೆವ್ನ್
ಮನ್ ವ್ಹಜೆಂ
ಜಾಲೆಂ ಪಿಶೆಂ
ಆಜ್ ಫುಲೊನ್
ಫಾಲಾ ಪಿಸ್ಕುನ್
ವೆಚಿಂ ಫುಲಾಂ !

ಪುಣ್ ತಸಿಚ್
ಹಾಸೊನ್ ನಾಚೊನ್
ಯೆತಾ ವೆತಾ
ಜಿಣಿಯೆಚಿ ಘಡಿ
ರುರೊನ್ ಮೊರೊನ್
ಘಡಿಯೆಚಿ ಜಿಣಿ !

ಆಜ್ ಫುಲೊನ್
ಫಾಲಾ ಪಿಸ್ಕುನ್
ವೆಚಿ ಜಿಣಿ !

ಕೊಂಕ್ಣಿ ಭಾಷಾ ಮಂಡಳಿ ಕರ್ನಾಟಕಾಚಿ ಉಗ್ರಾವ್ಣಿ

ಪಯ್ಲಿ ಜನೆರ್, 1974

ಖಾಣಾಂ ಜೆನ್ನಾಂ
ಪರ್ಬೊ ಫೆಸ್ತಾಂ
ಗುಮ್ತಾಂ ಪದಾಂ
ನಾಚ್ ನಾಚ್ಪಾಂ
ಪರತ್ ಆಮ್ಕಾಂ
ಯೆತೊಲಿಂ ಮಾಯೆ !

ಪುಣ್ ತುಕಾ
ಪ್ರೆಕಾರ್ನ್ ವೆಚೊ
ಗಾಜವ್ನ್ ಭಂವ್ಡೊ
ಪರತ್ ಆಮ್ಕಾಂ
ಕೆದಿಂ ಯೆಂವ್ಚೊನಾ
ದೀಸ್ ಉಗ್ರಾವ್ಣೆಚೊ !

ತುಕಾ ದುಖವ್ನ್
ಖಂತಿನ್ ಬಸವ್ನ್
ಅತ್ಲಿ ಸಾಂಡುನ್
ಕೆಲೊಲೊ ಘಾತ್
ಪರತ್ ತುಕಾ
ಪಳೆಂವ್ ಮಾಯೆ !

ಕೆದಿಂ ಯೆಂವ್ಚೊನಾ
ದೀವ್ನ್ ಉತಾರ್
ಕರ್ತಾ ಖರಾರ್
ತುಜಿ ಸಮಾಜ್
ಭಾಗಿ ದಿಸಾ
ತುಜಾ ಉಗ್ರಾವ್ಣೆಚಾ !

ಆಶೆಲ್ಲೊ ಮಾನೆಸ್ತ್
ಧ್ಯಾನೆಲ್ಲೊ ಗುಣೆಸ್ತ್
ಕರುನ್ ಸದಾಂ
ತುಜಿ ಸೆವಾ
ಉದೆಂವ್ಡಿ ಮ್ಹಣ್
ಮೊಗಾಳ್ ಮಾಯೆ !

ನಾಸ್ತಾಂ ಭಾಗ್
ಆಮ್ಚೊ ದೀಸ್
ಧೀರಾನ್ ಕರ್ಚೊ
ಪ್ರಗತ್ ಕಾರ್ಯಂ
ದಬಾಜೊ ತುಜೊ
ತುಜಾ ಉಗ್ತಾವ್ಣೆಚೊ !

ಫುಲಾಂ ಝೆಲೆ
ತೊರ್ಣಾಂ ವರ್ಣಾಂ
ವಾದ್ - ನಾದ್
ಆಮ್ಚೆ ಆಜ್
ಫುಲೊಂವ್ ತುಕಾ
ಕೊಂಕ್ಣಿ ಮಾಯೆ !

ಜಮಂವ್ಡಿ ಸಂಗಿಂ
ಬರವ್ಣಿ ಕವಿ
ಶಿಕ್ಪೆ ಶಾಧಿ
ಉದಾರ್ ಧನಿಕ್
ವಿಕಾಸುಂಕ್ ತುಕಾ
ದಿಸಾ ಉಗ್ತಾವ್ಣೆಚಾ !

ವಿಸರ್ ಲಜ್
ಸಾಂಡುನ್ ದುಃಖ್

ಆಸ್ತಾಂ ಧೀರ್
ತುಜೆ ವೀರ್
ಉನ್ನತೆಕ್ ತುಕಾ
ಪಾವೊಂಕ್ ಮಾಯೆ !

ಭೊಂವಾರಿ ಯೆವ್ನ್
ತುಕಾ ವರ್ಣುನ್
ಸ್ಥಿರ್ ಮನಾನ್
ಸದಾಂ ವಾವ್ರಂಕ್
ಭಾಸಾಯ್ತಾತ್ ಆಜ್
ದಿಸಾ ಉಗ್ತಾವ್ಣೆಚಾ !

ಬೊಂಬಯ್ ಕೊಚ್ಚಿನ್
ಮಂಗ್ಳುರ್ ಗೊಂಯ್
ಲಾಗಿಂ ಸರ್ತಾತ್
ಲಾಲೆವ್ನ್ ಎಕ್ವೊಟ್
ಉಬಾರುಂಕ್ ತುಕಾ
ಕೊಂಕ್ಣಿ ಮಾಯೆ !

ಸದಾಂ ಚರಣಿಂ
ಆಸಾ ತುಕಾ
ಉಡ್ಪಿ-ಕಾರ್ವಾರ್
ಖುಶಾಲ್ ಪಾವ್
ಮೊಗಾಳ್ ಮಾಯೆ
ದಿಸಾ ಉಗ್ತಾವ್ಣೆಚಾ !

ದರ್ಯಾ ಸೂರ್ಯಾ ಮಿಲನ್

ಸೂರ್ಯೋ ಮೋಗಾರ್ ಪಡ್ಲಾ
ಮೋಗಾಚಾ ಜಾಳಾಂತ್ ರೆವೊಡ್ಲಾ
ಭಗ್ಣಾಂ ಆಶೆನಿ ಕಡ್ಲಾ
ಸಾಗೊರಾ ಗೊಪಾಂತ್ ದೆಂವ್ಲಾ

ದರ್ಯೊ ಶಾಂತಿ ಸೂರ್ಯಾಕಾಂತಿ
ಮಿಲನ್ ಸಾಂಜೆ ವೆಳಿಂ
ನಿಳ್ಳೊ ದರ್ಯೊ ದೊವ್ಳೊ ಸೂರ್ಯೊ
ಲಜ್ಜಾತ್ ತಾಂಬ್ಡ್ಯಾ ರಂಗಿಂ !

ಕಾಂತಿ ಭರುನ್ ಶಾಂತಿನ್
ಉಮಾಳ್ತಾ ಸಗ್ಳ್ಯಾ ತೃಪ್ತೆನ್
ಶಾಂತಿ ಫುಲೊನ್ ಕಾಂತಿನ್
ಪಾಚಾರ್ತಾ ಮೋಗಾಕ್ ಭಕ್ತಿನ್

ಸೊನಾರ್ ರಂಗ್ ಲಾರಾರ್
ಭಾಂಗಾರ್ ವರ್ಣ್ ವಾರ್ಯಾರ್
ಸೂರ್ಯೊ ನಾ ತೊ ಧಿರಾರ್
ಭುಲ್ತಾನಾ ದರ್ಯೊ ಧಳಾರ್

ದರ್ಯಾ ಸೂರ್ಯಾ ಎಕ್ವೊಟ್
ಸುಕ್ಲೆಂ ವಾರ್ಯಾರ್ ಗಾಯ್ತಾತ್
ಚಂದ್ರ್ ತಾರಾಂ ಮಿಣ್ಕುನ್
ಜಾಗ್-ಜಾಗಿಂ ಜಾತಾತ್ !

నమూన్ దేవ్ రవి

గాజయ్ గగనార్ జగ్లాన్యా
వ్వాజయ్ డంగూర్ ఘడ్పడ్పా
ఁబ్డి మూర్ చిత్పా-వార్యా
భుమిర్ దేవ్ జల్మలా !

ఖంస్సర్ థావ్ విచిత్
ఁబ్డిలాం అంత్రిం నేకేత్
చింతా చంద్ర సుందర్ శాంత
జన్మలా రాయ్ దేవ్ ప్రజ్జళా !

ఁబ్డిడా దేవ్ ఝల్జల్తా
దిసాన్ కాళ్ళి రాత్ బదల్తా
మోగాళ్ దేవ్-దూత్ పాచాతా
దేవ్ యేణేం రాయ్ సగింజా !

నిదో దోళ్యాంక్ నా గోవ్ప్యాంక్
భరోన్ ఁబ్ధా సాద్యా కాళ్ళాంత్
బేత్తే హేమాంత్ కోణ్ జన్మలా
దేవ్ సంసారిం యేవ్ పావ్లా !

కసలి జాన్వాయ్ హి తుమ్మి
సాండున్ రాటావళో రాజాంజి
నేకేత్తా-రస్తాన్ సాస్పంజి
రాయ్ సోధున్ వాట్ రాయాజి !

వందన్ రాయా రాయాం సంగిం
జన్మల్ల్యా దేవా మరియే ఁబ్దరిం
చరణ్ తుకా సగ్గి పృథ్వి
వందన్-నమూన్ దేవ్ రవి !

ವೀರ್ ಜವಾನ

ಉಬೊ ರಾವ್, ಜಾಗೊ ರಾವ್, ವೀರ್ ಜವಾನಾ
ಭಾರತಾಚೆ ಘಡಿ ಪ್ರದೇಶಾಂನಿ ರಾತ್ ದಿಸಾಂನಿ
ಘಂಡಿ ಜಾಂವ್, ಗರ್ವಿ ಜಾಂವ್, ವೀರ್ ಜವಾನಾ
ತುಜೆರ್ ಪಾತ್ಯೆವ್ನ್ ಲೋಕ್ ಆಸಾ ಲಾಖ್ ಲಾಖಾಂನಿ !

ನದರ್ ತುಜಿ ವಿಶಾಲ್ ಜಾಂವ್ ಭಾರತ್ ಚಿಂತಾನಾ
ವ್ಹಡ್ಪಣ್ ಆವ್ಚೆ ಆವೊಯ್ಚೆಂ ಆಸೊಂ ತುಜೆ ಮನಿ
ಚತುರ್ ರಾವ್, ಧಯ್ವಿ ರಾವ್, ಜತ್ನಿರ್ ಆಸ್ತಾನಾ
ಆವ್ಚೆ ಪಾಸುನ್ ತುಜೊ ತ್ಯಾಗ್ ದಿಸಾಂ ದಿಸಾಂನಿ !

ತುಜಿ ದೀಷ್ಟ್ ದುಸ್ಮಾನಾಂಚೆರ್ ಶೂಕ್ಸ್ತ್ ಬಸೊಂದಿ
ತಾಂಚಿ ಭುಲ್ ಯಾ ಮರ್ಜಿ ತುಜೆರ್ ಚುಕೊಂದಿ
ಆವ್ಚೊ ಮೋಗ್, ಸದಾಂ ತುಕಾ, ವೀರ್ ಜವಾನಾ
ದಿತಾನಾ ರಗಾತ್ ಆವ್ಚೆ ಪಾಸೊನ್ ಥೆಂಬ್ಯಾ ಥೆಂಬ್ಯಾಂನಿ !

ಶರಣ್ ಆಮಿಂ, ಕೆದಿಂ ಜಾಂವ್ಚೆನಾಂವ್ ವೀರ್ ಜವಾನಾ
ಮಾಯ್ ಗಾಂವ್ಚ್ಯಾ ಮೊಗಾನ್ ತುಂ ಗಡಿರ್ ಆಸ್ತಾನಾ
ತುಜೊ ಉಡಾಸ್ ಮೊಗಾನ್ ಕಾಡ್ತಾತ್ ತುಜಿಂ ಜವಾನಾ
ವಯ್ ಉಬಾರ್, ಆವ್ಚೊ ಬಾವೊ, ವೀರ್ ಜವಾನಾ.

ನಾಜ್ಜಿ ಘಾಂಟ್ ! ಸುಟ್ಟಿ ಸಾಂತೆ !!

ನಾಜ್ಜಿ ಘಾಂಟ್ ಸುಟ್ಟಿ ಸಾಂತೆ
ಉಸ್ತುನ್ ಮಸ್ತುನ್ ಪುಡ್ಲಿ ವಾಟ್
ಚಿಡಾವ್ ಕೆಡಾವ್ ಜಾತ್ ಕಾತ್
ಸುಡ್ಪುಡಿ ಉದೆಲಿ ಭುರ್ಗ್ಯಾಂ ರಾಸ್

ಝುಡ್ಲಿಂ ತೊರಾಂ ಉಬ್ಲಿಂ ಪೆರಾಂ
ಪಡ್ಲೊ ಘಾತೊರ್ ಪುಟ್ಟೊ ನಳೊ
ಅರ್ನಾಲೊ ಸುಣ್ಯಾಚೊ ಭಿರಾಂಕುಳ್ ಘಾಸ್
ಚುಕವ್ನ್ ದಾಂವ್ತಾಂ ಶಿಂತ್ರಾಂ ಪಾಸ್

ನಾಜ್ಜಿ ಘಾಂಟ್ ತುಟ್ಟೊ ಕಾಟ್
ಶಾಲಾಂ ಭುರ್ಗ್ಯಾಂಚೊ ಜಮೊ ದಾಟ್
ದಣ್ಣಾಲ್ಲ್ಯಾ ಕುಡಿ ಮನಾಂಕ್ ವಿರಾಮ್ ಈಟ್
ದಿತಾ ಶಾಲಾಂಚಿ ಬಾನ್ಡಿ ಘಾಂಟ್

ಉಚಾಂಬಳಾಯ್ ಗಾಂವಾರ್ ನಾ ಸುಶೆಗ್
ಉಟಯ್ಲಿ ಬೊಬಾಯ್ ಮಾತಾರಾ,
“ ಆತಾಂಚಿರೇ ಪಿಳ್ಳಿ ! ಮಜಾ ದೆನಾ,
ಸಂಪ್ಲೆ ದೀಸ್, ಆಮ್ಚೆ ಕಾಬಾರ್.”

ತುಂ ಮ್ಹಜೊ ದೇವ್ ತರ್

ತುಂ ಮ್ಹಜೊ ದೇವ್ ತರ್
ತುಂ ಮ್ಹಜೊ ಗೊವ್ಳಿ ತರ್
ತುಜಿ ದೀವ್ಣ್ ಮ್ಹಾಕಾ ಪುರೊ
ಮ್ಹಜೆ ದೊಳೆ ನಾಕಾತ್ ಮ್ಹಾಕಾ
ತುಜೆ ಥಾವ್ನ್ ಪಯ್ಸ್ ಮ್ಹಾಕಾ
ಪಾಯ್ತಾತ್ ತರ್, ಪಾಯ್ತಾತ್ ತರ್

ತುಂ ಮ್ಹಜೊ ದೇವ್ ತರ್
ತುಂ ಮ್ಹಜೊ ಗೊವ್ಳಿ ತರ್
ಆಸೊಂ ಮ್ಹಾಕಾ ತುಜೆಂ ಜ್ಞಾನ್
ನಾಕಾ ಮ್ಹಾಕಾ ಮ್ಹಜೆಂ ಮನ್
ತುಜೆ ಥಾವ್ನ್ ಪಯ್ಸ್ ಮ್ಹಾಕಾ
ಪಾಯ್ತಾತ್ ತರ್, ಪಾಯ್ತಾತ್ ತರ್

ತುಂ ಮ್ಹಜೊ ದೇವ್ ತರ್
ತುಂ ಮ್ಹಜೊ ಗೊವ್ಳಿ ತರ್
ತುಜಿ ಚಮ್ಕುಣಿ ಮ್ಹಜಿ ಜಾಂವ್
ವಿಸರ್ಲೊಂ ಹಾಂವ್ ಮ್ಹಜೆ ಪಾಯ್
ತುಜೆ ಥಾವ್ನ್ ಪಯ್ಸ್ ಮ್ಹಾಕಾ
ಪಾಯ್ತಾತ್ ತರ್, ಪಾಯ್ತಾತ್ ತರ್

ತುಂ ಮ್ಹಜೊ ದೇವ್ ತರ್
ತುಂ ಮ್ಹಜೊ ಗೊವ್ಳಿ ತರ್
ತುಜೆಂ ಉತಾರ್ ಮ್ಹಜೆ ಜಿಬೆರ್
ನಾಚೊಂ ಸದಾಂ ತಿಚ್ಯೆ ತುದ್ಯೆರ್
ಮ್ಹಜಿ ಜೀಬ್ ಮೊನಿ ಜಾಂವ್
ಉತ್ರಾಂ ತುಜಿಂ ನಾಂ ತರ್, ನಾಂ ತರ್

ತುಂ ಮ್ಹಜೊ ದೇವ್ ತರ್
ತುಂ ಮ್ಹಜೊ ಗೊವ್ಳಿ ತರ್
ತುಜೊ ವಾವ್ರ್ ಮ್ಹಜ್ಯೆ ಹಾತಿಂ
ಸದಾಂ ಘೊಳುಂಕ್ ದೀಸ್ ರಾತಿಂ
ಮ್ಹಜೆಂ ಬಳ್ ಶೂನ್ಯ್ ಜಾಂವ್
ತುಜೆ ಬಗಾರ್ ನಾಂ ತರ್, ನಾಂ ತರ್

ತುಂ ಮ್ಹಜೊ ದೇವ್ ತರ್
ತುಂ ಮ್ಹಜೊ ಗೊವ್ಳಿ ತರ್
ಮ್ಹಜೆಂ ಕಾಳಿಜ್ ಆಗ್ಚೆಂ ಜಾಂವ್
ಜಳಂವ್ಕ್ ತುಜಾ ಮೊಗಾನ್
ಕಾಳಿಜ್ ಮ್ಹಜೆಂ ರತೆಂ ಜಾಂವ್
ತುಕಾ ಮೊಗಾಕ್ ಇನ್ಸಾರ್ ತರ್, ಇನ್ಸಾರ್ ತರ್

ਭੀਕਾਰੀ

ದಾರ್ ನಾ ಫುಡಾರ್ ನಾ
ಸಗ್ಘ್ರಿನ್ ತಾಕಾ ಕಾಳೊಕ್
ಸ್ಥಾನ್ ನಾ ಮಾನ್ ನಾ
ಮಾಗ್ತಾ ನಾಸ್ತಾಂ ಮೊಳೊಕ್

ಚಿಂದಿ ವಸ್ತುರ್ ತಾಚೆಂ
ನಿರ್ಮಲ್ ಸದಾಂ ನಾಸ್ಲೆಂ
ರಡೊನ್ ಸಗ್ಳ್ಯಾನ್ ವೆಚೆಂ
ಕಾರ್ಯೆಂ ನಾಕಾ ತಸ್ಲೆಂ

ದೀಪ್‌ನಾ ರಾತ್‌ನಾ
ಕೆನ್ನಾಂಯಿ ದಿಸ್ತಾ ಪಳೆಂವ್ಕ್
ಖುಶಾಲ್‌ನಾ ದಾಧೊಸ್‌ನಾ
ಕೊಣ್ ತಾಕಾ ಪಾಲಕ್

ಗರಿಬ್ ತೊಂಡ್ ತಾಚೆಂ
ವ್ಹಡ್ವಿಕಾಯ್ ನಾಸ್ಲೆಂ
ರಿತೆಂ ಹಾಚೆಂ ಪೊನ್ವೆಂ
ಭಾಂಗಾರ್ ರುಪೆಂ ನಾಸ್ಲೆಂ

ಮನ್ ನಾ ದೇಣೆನ್ನಾ
ಕಾಮ್ ತಾಕಾ ಕರುಂಕ್
ಧನ್ ನಾ ಗಿನ್ಯಾನ್ ನಾ
ಪುಡಾರ್ ಹಾತಿಂ ಧರುಂಕ್

ಭಿಕಾರ್ಯಾಕ್ ಆಮಿ ದೆಖ್ಚೆಂ
ಮನ್ ಮೊವ್ ಕರ್ಚೆಂ
ಧರ್ಮ್ ಹಾತಿಂ ಘೆಂವ್ಚೆಂ
ದಾನ್ ತಾಕಾ ದಿಂವ್ಚೆಂ

ಹಾಂವ್ ಆನಿ ತುಂ

ತುಜೆಂ ರುಪ್ಣೆಂ ದೆಖ್ಚಾ ಪಾಸುನ್
ಸಾತ್ ದಯೊ ಉಪ್ಯೆವ್ನ್ ಪಾವ್ಲಾಂಗೊ
ತುಜೆ ಬಗ್ಲೆಕ್ ಬಸ್ಚೆ ಪಾಸುನ್
ಸರ್ವ್ ಸಾಂಡುಂಕ್ ಸಕ್ಲಾಂಗೊ
ತುಕಾ ಗ್ರೀಸ್ತ್ ಕರ್ಚೆ ಪಾಸುನ್
ದಿವೆಂ ಹಾಡುನ್ ಆಯ್ಲಾಂಗೊ
ತುನೆಂ ಖುಶಿ ಜಾಂವ್ಚೆ ಪಾಸುನ್
ತುಜೊಚ್ ಜಾಂವ್ಕ್ ಚಿಂತ್ಲಾಂಗೊ.

ಆಣ್ವಾಂಚಾ ವೊಳೆಂನಿ ಭೊಂವೊನ್
ಕಾಣಿಯೊ ಆಮಿ ಸಾಂಗ್ತಾಂಗೊ
ಬೆಣ್ವಾಂಚಾ ಪಾಡಿಂನಿಂ ಲಿವೊನ್
ವೆಂಗೆಂತ್ ಧರುನ್ ರಾವ್ತಾಂಗೊ
ಚಾರ್ನಾಡ್ಚ್ಯಾ ರಾನಾಂನಿಂ ಘುಂವೊನ್
ಪಯ್ಸ್ ಆಮಿ ಪಾವ್ತಾಂಗೊ.

ಹಿಮಾಚಾ ರಾಶಿಂಚೆರ್ ಚಡೊನ್
ಉಮಾಳ್ತಾಂನಿ ಆಮಿ ಭೊಂವ್ತಾಂಗೊ
ಸುಕ್ಲ್ಯಾಚಿಂ ಸಾಕಾಂ ಘೆವುನ್
ಗಗನಾರ್ ಆಮಿ ಉಬ್ತಾಂಗೊ
ತಾರಾಂಚಿ ಮಾಂಡಾವೊಳ್ ಪಳೆವ್ನ್
ವಿಜ್ರಿತ್ ಆಮಿ ಜಾವ್ತಾಂಗೊ

ಸಾಂಗಾಂತ್ ಆನ್ವೊ ವಾಡೊವ್ನ್ ಆಮಿ
ಖುಶಾಲ್ ದಾಧೊಸ್ ಹಾಸ್ಟಾಂಗೊ
ಭುಮಿ ವೈಕುಂಠ್ ಸೊಡುನ್ ಕಾಡುನ್
ಧಂಯ್ಸ್ ಆಮಿ ರಾವ್ತಾಂಗೊ.

ಪ್ರೇರಣ್: ಜೆ. ಬಿ. ಮೊರಾಯಸ್

ಪಳೆ: 'ರುಪ್ಣೆಂ ತುಜೆಂ' ಮುಖಾಸ್ತಿಲಾಂ

'ನವೀ ವ್ಹ ಕಾಲ್' 1977

ಮುನ್ ಮುಜೆಂ ತುಜೆ ಥಂಯ್ ವೊಂದಾಲಾಂ!

ಮುನ್ ಮುಜೆಂ ತುಜೆ ಥಂಯ್ ವೊಂದಾಲಾಂ
ರಾತ್ ಫಾಲಿನ್ ದಿಸಾಕ್ ಆಶೆಲ್ಲೆಪರಿಂ
ಪಾಚ್ಚ್ಯಾ ತಣಾಕ್ ದೇನ್ ವೆಂಗೆಲ್ಲೆಪರಿಂ
ಫುಲಾಂ ಭೊಂವ್ತಿ ಪಿಸೊಳಿಂ ಗುಂವುಲ್ಲೆಪರಿಂ, ಅಸೆಂಯಿ
ಮುನ್ ಮುಜೆಂ ತುಜೆ ಥಂಯ್ ವೊಂದಾಲಾಂ

ಮುನ್ ಮುಜೆಂ ತುಜೆ ಥಂಯ್ ವೊಂದಾಲಾಂ
ದೊಂಗ್ರಾ ಶಿಖರಾಂನಿ ವೊಳ್ವಾಕ್ ಆಶೆಲ್ಲೆಪರಿಂ
ಸೂರ್ಯಾ ಕೆಣಾಂನಿ ಉದ್ವಾಕ್ ತಾನೆಲ್ಲೆಪರಿಂ
ವಾರ್ಯಾ ರಾಶಿಂನಿ ವೊಡಾಂಕ್ ಲಬ್ವಾಲ್ಲೆಪರಿಂ, ಅಸೆಂಯಿ
ಮುನ್ ಮುಜೆಂ ತುಜೆ ಥಂಯ್ ವೊಂದಾಲಾಂ

ಮುನ್ ಮುಜೆಂ ತುಜೆ ಥಂಯ್ ವೊಂದಾಲಾಂ
ರಾತಿಂ ಪಾಟ್ಲ್ಯಾನ್ ದೀಸ್ ಆಯಿಲ್ಲೆಪರಿಂ
ಜಗ್ಲಾಣ್ಯಾ ಪಾಟ್ಲ್ಯಾನ್ ಘೊಡ್ಕೊಡೊ ಧಾವುಲ್ಲೆಪರಿಂ
ಉದ್ವಾ ವ್ಹಾಳ್ಯಾನ್ ಸಾಗೊರಾಕ್ ಭುಲುಲ್ಲೆಪರಿಂ, ಅಸೆಂಯಿ
ಮುನ್ ಮುಜೆಂ ತುಜೆ ಥಂಯ್ ವೊಂದಾಲಾಂ

ಮುನ್ ಮುಜೆಂ ತುಜೆ ಥಂಯ್ ವೊಂದಾಲಾಂ
ದರ್ಯಾ, ನಾವಿಕ್ ಸುಕ್ರಾಕ್ ಆಶೆಲ್ಲೆಪರಿಂ
ಚಲ್ಯಾಚಾ ವೊಗಾಕ್ ಚಲಿ ಲಾಸ್‌ಲ್ಲೆಪರಿಂ
ಸಾಗೊರಾನ್ ಅಂತ್ರಾಳಾಕ್ ವೆಂಗೆಲ್ಲೆಪರಿಂ, ಅಸೆಂಯಿ
ಮುನ್ ಮುಜೆಂ ದೆನಾ, ತುಜೆ ಥಂಯ್ ವೊಂದಾಲಾಂ

ತುಂಚ್ ಮ್ಹಜೆಂ

ತುಜೆಂ ರೂಪ್ ಚಿಂತಾನಾ
ಮನಾಂತ್ ಮನ್ ನಿಯಾಲ್ತಾನಾ
ಸ್ವಾಧಿಕ್ ಭಗ್ಣಾಂ ಭಗ್ತಾನಾ
ತುಂಚ್ ಮ್ಹಜೆಂ ಮೊಗಾಳಾ

ದೊಳ್ಯಾಂಕ್ ದೊಳೆ ಲಾಯ್ತಾನಾ
ಮೊಂಟಾರ್ ಮೊಂಟ್ ರೊಂಬ್ತಾನಾ
ಕಾಳ್ಜಾಕ್ ಕಾಳಿಜ್ ತೆಂಕ್ತಾನಾ
ತುಂಚ್ ಮ್ಹಜೆಂ ಮೊಗಾಳಾ

ಮಧುರ್ ನಾದ್ ಆಯ್ಕಾತಾನಾ
ಸ್ಪರ್ಶ್ ಜೀವ್-ಜಿವಿತ್ ಭಗ್ತಾನಾ
ಉತ್ರಾಕ್ ಉತಾರ್ ಭೆಟ್ತಾನಾ
ತುಂಚ್ ಮ್ಹಜೆಂ ಮೊಗಾಳಾ

ಗ್ರೀಸ್ತ್ ಕಾಯ್ ತುಂ ಆಸ್ತಾನಾ
ಹಾಂವ್ ಸಗ್ಳೊಚ್ ಭುಲ್ತಾನಾ
ಗರಿಬ್ ಹಾಂವ್ ಜಾಂವ್ಚೆನಾ
ತುಂಚ್ ಮ್ಹಜೆಂ ಮೊಗಾಳಾ

ತುಜೆ ಸರ್ಶಿಂ ಆಸ್ತಾನಾ
ದುಸ್ಮಾನ್ ಲಾಗಿಂ ಸರ್ಚೊನಾ
ಅಕಾಂತಾಕ್ ಬಿಡಾರ್ ದಿಸ್ಚೆಂನಾ
ತುಂಚ್ ಮ್ಹಜೆಂ ಮೊಗಾಳಾ

ಮಧುರ್ ತುಂ ದೆಕ್ತಾನಾ
ಸಂಸಾರ್ ಹಾಂವ್ ವಿಸರ್ತಾನಾ
ತುಜೊಚ್ ಸಗ್ಳೊ ಜಾತಾನಾ
ತುಂಚ್ ಮ್ಹಜೆಂ ಮೊಗಾಳಾ

ಧಾಂವ್ವಿ

ಧಾಂವ್, ಧಾಂವ್, ಧಾಂವ್ತಾಂ ಧಾಂವ್
ಜೀವ್ ಹಾತಿಂ ದರುನ್ ಧಾಂವ್
ಉಸ್ವಾಸ್ ಬಾಂದುನ್ ಬಾಂದುನ್ ಧಾಂವ್
ಜಿಕ್ತಾ ಮ್ಹಣಾಸರ್, ಧಾಂವ್, ಧಾಂವ್, ಧಾಂವ್.

ತುಜಿ ಜೀಕ್, ಅಂತ್ರ್ ಜಾವ್ನ್ ಧಾಂವ್
ಧಾಂವ್ತಾನಾ ಧಾಂವ್, ಧಾಂವ್ಚೆ ಪಾಸೊನ್
ತುಜೆ ಬರಾಬರ್, ಧಾಂವ್ಚ್ಯಾಂ ಬರಾಬರ್
ಧಾಂವೊನ್ ಧಾಂವ್, ಧಾಂವೊನ್ ಧಾಂವ್

ಜಿಣಿಬರ್ ಆಸ್ತೆಲಿಂ, ತುಕಾ ಧಾಂವೊಕ್
ಜಿಣಿಯೆಚಿ ಅಂತ್ರ್, ಯೆತೆಲಿ ಧಾಂವೊನ್
ಬರ್ಯಾನ್ ಧಾಂವ್, ಜಿಣೊನ್ ಧಾಂವ್
ಧಾಂವ್, ಧಾಂವ್, ಧಾಂವೊನ್ ಧಾಂವ್.

ಜಾತ್ ಆನಿ ಭೇದ್

ತುಜಾ ಆನಿ ಮ್ಹಜಾ ಜಿಬೈರ್
ವ್ಹಾಳ್ತಾ ನಾಂವ್ ತಾಚೆಂ
ತಾಳ್ಕಾರ್ ಮ್ಹಜಾ ತಾಳ್ಕಾರ್ ತುಜಾ
ಗಾಯಾನ್ ಆವಾಜ್ತಾ ತಾಚೆಂ.

ಗಾಯಾನ್ ಆಮ್ಚೆಂ ಮೊಗಾಚೆಂ
ಆ ಕರ್ಷಿತಾ ಮನ್ ಪೆಲ್ಯಾಚೆಂ
ನಾಂವ್ ಆಮ್ಚಾ ದೆವಾಚೆಂ
ಪ್ರೀತ್ ಪ್ರೇಮಾನ್ ಭರ್ಲೆಂ.

ತರ್ ಭಾವಾ, ಆಯ್ಕ್ ಮ್ಹಾಕಾ,
ಮ್ಹಜಾ ಜಿಬೈರ್, ತುಜಾ ತಾಳ್ಕಾರ್
ನಾಂವ್ ಆವಾಜ್ತಾ ಎಕಾ ದೆವಾಚೆಂ
ಫರಕ್ ಕಿತ್ಯಾಕ್ ಆಮ್ಚೆ ಮಧೆಂ?

ಗುಡ್ಡುಲೊ

ಭುರ್ಗಿಂ ಕಿತ್ತಿಂ ಹ್ಯಾ ಗುಡ್ಡುಲಾಂನಿ
ಕಿತ್ತಿಂ ಸುಡ್ಡುಡಿಂ ತಿಂ ದಿಸ್ತಾತ್
ಪುಡ್ಪುಡೀತ್ ತಿಂ ದಿಸ್ತಾತ್ ತರೀ
ಜೆವ್ಲ್ಯಾಂತ್ ಕಿತೆಂ ವಿಚಾರಿನಾಕಾ.

ದಾಟೆ ಮೊಟೆ ಆವಯ್ ತಾಂಚಿ
ಪುರಾಸಣ್ ಬಿಲ್ಕುಲ್ ನಾ ತಿಕಾ
ಭುರ್ಗಿಂ ಕಿತ್ತಿಂಯ್ ಆಸೊಂ ತರೀ
ಮೊಗಾಂತ್ ಉಣೆಪಣ್ ನಾ ತಿಕಾ.

ಬಸುಂಕ್ ಖೈಂಸರ್ ನಿದೊಂಕ್ ಖೈಂಸರ್
ಆಸಾತ್ ಕಿತೆಂ ಹ್ಯಾ ಗುಡ್ಡುಲಾಂನಿ
ಗರಜ್ ಕಿತೆಂಯ್ ಆಸೊಂ ತರಿಂ
ದಾಧೊಸಿ ಸದಾಂಚ್ ಗುಡ್ಡುಲಾಂನಿ.

ಪಾವ್ನ್ ಆಯ್ಲ್ಯಾರ್ ಸ್ವಾಗತ್ ಉದ್ವಾಕ್
ವ್ಹಾಳೊನ್ ಗೆಲ್ಯಾರ್ ಭಿರಾಂತ್ ಕಿತ್ಯಾಕ್
ಫಾಲ್ಯಾಂಚೊ ಹುಸ್ಕೊ ಹೆರಾಂಕ್ ತರೀ
ಸದಾಂಚ್ ತೃಪ್ತಿ ಗುಡ್ಡುಲಾಂನಿ.

ಸಂಪತ್ತ್ ಧನ್, ಉಂಚ್ಲೆಂ ಸ್ಥಾನ್
ವ್ಹರ್ತೆಂ ಶಿಕಾಪ್ ಆನಿ ಮಾನ್
ಫಾವೊ ಆಸ್ಚೆತ್ ಹೆರಾಂಕ್ ತರೀ
ಲ್ಹಾನ್ವಿಕಾಯೆನ್ ಸದಾಂಚ್ ಸುಖಿ ಗುಡ್ಡುಲಾಂನಿ

ಮರಣ್ ದೆಖುಂಕ್ ನಾ ತುವೆಂ ಪುರ್ವಿಲ್ಯಾ ಆತ್ಮಾ
 ಉಚಾರುಣಾಯ್ ತುಜಿ ತನಳ್-ತನಳ್ ಸಗ್ಳಾನ್
 ಪೃಥ್ವಿ ಭುಂವೊನ್ ಸಾಪ್ಲಿಯಾ ಆತಾಂ ಆಮ್ಚಾ ಗಾಂವಾಂ
 ಗ್ರಾಮಾಂಕ್ ವನಾಂ, ರಾನಾಂ, ದೇವ್ ಕೊಂ ತುಜಾ ವಾಪ್ಸಾಂ

ರಕ್ಷೆಚಾ ಸುರ್ವಿಂ ಸರ್ವ್ ಪೆಣಾಕಾಳಾ ಆರಂಭಿ
 ಪೆಣಾಚಾರ್ ಮಸಲೆಲಿ ಜಲ್ ಜಮಿನ್ ರಿಚ್ತಾರಾಂನಿ
 ದೇವ್ ಜಾಣಾಂತ್ ತುಜೆಂ ಮುಳಾಂ ಪ್ರಾರಂಭಿ
 ಸಜೊ ಬಿಲ್ಕುಲ್ ಉತ್ತೊಂಕ್ ತುವೆಂ ತುಜೊ ತಡಿ!

ಬಾಂಧುನ್ ವರುಂಕ್ ತುಜಿ ಸಕತ್ ಕೊಣಾವರ್ವಿಂ?
 ಜಾಯ್ತಾ ಕೊಣಾಕ್ ನಿಮ್ತೊಂಕ್ ಸವಾಂ ತುಜಿ ಪದ್ವಿ?
 ಹಂಕಾರಿ ಬಳ್! ನಿಶ್ಕುರ್ ರಾಗ್ ತುಜೆ ವ್ಹಾರಿಂ
 ಪುರಾಣಿ ರಾಕ್ವೊನ್ ನೆನಾನ್ ಸಾಪ್ಲಿ ಆಮ್ಚಾ ಗಾಂವಾಂನಿ

ಉವ್ಚಾ ಯೆಕೆಂ ಪಳೆನ್ ಜಾಲೊ ಜಾಗೊ ಕುಡೆಮುಖ್
 ದಿಂವ್ಚೆ ಮ್ಹಣ್ ಸ್ವಾಗತ್ ನೆಹಿಂ ಕೆದಿಂಚ್ ಉಂಚ್, ರಾಜ್ಕೀಯಿ
 ಖುಬಾಳೊ ಕಾಳೊ, ಕ್ರೋಧಾನ್ ಸಗ್ಳೊ ಗಡಾಯ್ ಘಾತಿಂ
 ನಾ ರೀಗ್ ಉವ್ಚಾ ರಾಜಾಕ್ ಆಸ್ತಾಂ ತೊ ರಾಕ್ವೊಲ್

ಫಾಲ್ಕಾ ಗುಂಡಿಯಾಂನಿ ಉಚ್ಚೆ ಕುಲ್ಕುಲ್ಯಾ ವರ್ಧಾರಾನ್
 ಮೂಯಾಂ ರಾಜಾಂನಿ ಸಾಗ್ಗಿಲಿಂ ತಾಂತಿಯಾಂ ವಯ್ ಮೊಂಗ್ರಾಂನಿ
 ಗಗನಾರ್ ಕಾಳೊಕ್ ಮಾಂಚೊ ಮೊಡಾಂನಿ ಪಿಕ್ವೆತ್ಯಾಂನಿ
 ಜಲ್ ಜಮಿನ್ ಮುಜ್ ಸಾಂಗ್ಲೆಂ ಜಗ್ವಣಾ ಭಿತ್ಪಡಾಂನಿ

ಅಸ್ತಮಿ ಕೆನರಾಂತ್ ಜಾಲೆ ನಾಂವೆ ಮನ್ಶಾ ಮನ್ಶಾ ತಿಂಚೆ
 ರಾಗಾಚೊ ಭುತ್ ಜಾಲೊ ನೆಯೊಂ ಹಗ್ಗಾ ಜಿವ್ವಾಂಚೊ
 ಸಂಗಿಂ ಮೆಳ್ಳೊ ಗರ್ಜೊನ್ ಗಾಜ್ ಆರ್ಚಿ ದಯೊ
 ಚಡ್ಲೆಂ ಉವಾಕ್ ಗಾಂವಾನ್ ಗಾಂವ್ ಜೆಕೊನ್ ರಾಜಾಂ ರಾಜ್!

ಲರಿಯಿಟ್ಟು ನಾಸ್ತಾಂ ವಶೋ ಮಳ್ಯಾ-ಕಾವ್ಯ ಪಿರಾಂಧಾರಿಂನಿ
ಲಸೋಡೊನ್ ತಳೊಳೊನ್, ಪಿರಿಯ್ ಧಕ್ಕೆ ಭಾಪ್ ಜಮೊನ್
ದಾರಿ ಸುಯೊ ನಕುಂಯ್ ಆಸ್ತಾಂ ಚಡ್ಲೆಂ ಧರ್ಮ ತಳ್ಯಾ ವ್ಯಾಳಾಂನಿ
ದಾಲ್ಯ ಗಿಳುನ್ ಉದಾಕ್ ಭರ್ಲೆಂ ವಾಟೆ ದೊಂಗ್ರಾಂ ಶಿಖರಿಂ

ದಾಂದ್ಬಾಸ್ ಜಾಲೆ ಬಸ್ತೂರಾಕ್, ಲಿಪ್ಲೊ ಜಕ್ರಿಬೆಟ್ ಬಂಟ್ಲಾಳ್
ಚ್ಚಳೆ ಉತ್ರಾಂ ವ್ಯರ್ತೆ ಭೆಟ್ಟಿ ಕೆಮ್ಮಾಣ್ ಕೂಳೂರಾಕ್
ಪ್ರಿತ್ ಬುಡ್ತುಗೊಲ್ ! ಸಗ್ಳಾನ್ ಭಗ್ಲೆಂ ಮಾಲ್ಬಡ್ಯಾಂಕ್
ಬೆವಿಟೆಚ್ಯಾ ತ್ರಾಸಾಂನಿ ಏಕ್‌ಪಣ್ ಮಾಂದ್ಲೆಂ ಸರ್ವ್ ಲೊಕಾನ್ !

ಸುಮಿರ್ ಉದಾಕ್ ಚಡ್ತಾಂ ಚಡ್ತಾಂ ಲಿಪ್ಲೊ ಜೇಧ್ ಮನ್ಶಾ ಮಧೊ
ತಾತ್ ಕಾತ್ ವ್ಯಾಳೊನ್ ಗೆಲಿ ಗುಡ್ಪುಲಾಂ ಬಾಂದ್ಬಾ ಫಡೆಂ
ತಾಗಿ ಭಾವಾಂನಿ ದಿಲೊ ಕುಮ್ಮಿ ಹಾತ್ ಶ್ಲೆರಾಂ ಗಾಂವಾಂನಿ
ಭಾಂಗಿ ಭಾವಾಂಕ್ ಭುಜಾವಣ್ ದಿಲಿ ಭಾವಾ ಭಾವಾಂನಿ.

ಹಸ್ತಿರ್ ಬಸೊನ್ ಗಾಂವ್‌ಲೆಂ ಆನಿ ಕೊಂಕ್ಣಿ ಮಾತೆಕ್
 ಉಬಾರ್ಲಿ ತಾಂಚ್ಚಿ ಸತ್ರಿ ತಿಚಾ ಮಾನಾಕ್
 ತುಂಬೆತಾಂ, ಗುಮ್ಸ್ತಾಂನಿ ಕೆಲೊ ಆನಾಜ್
 ಗಾಂವ್‌ಭರ್ ಘಾಂಕ್ಲೊ ಸುಗಂಧ್ ಆಜ್ ತಿಚೊ

ಲೆಂಬರಾಂ ಲೆಂಬರ್ ವಸ್ತಾಂನಿ ಎಕ್ವೆಳ್ಳೆಂ ಬಾಳಾಂ ಕೊಚ್ಚಿಂತ್
 ಸಿಂಜ್ಲೆ ತಾಳೆ ಉಟವ್ನ್ ಆನಂದಾಚೆ ಜೈಕಾರ್
 ಜೈ ! ಜೈ ! ಕೊಂಕ್ಣಿ ಮಾತೆಕ್ !!
 ಜೆ ! ಜೈ ! ಕೊಂಕ್ಣಿ ಮಾತೆಕ್ ! !

ಲ್ಹಾನಾಂಚಿ ತಾಳೆ, ವ್ಹಡಾಂಚಿ ತಾಳೆ ಭರಾನ್
 ಎಕ್ವೆಳ್ಳೆ ಆಜ್ ಕೊಚ್ಚಿ ಗಾಂವಾಂತ್ ಧೈರಾನ್
 ನಾದ್ ವ್ಹರ್ತೊ ! ಆನಾಜ್ ಖರೊ !
 ಕೆಲೊ ಬಾಳಾಂನಿ ಆನಂದ್ ಕೊಂಕ್ಣಿ ಮಾತೆಕ್ !

ಉಟಾ, ಉಟಾ ಸೆಗ್ವಾನ್ ಕೊಂಕ್ಣಾಂನೊ
 ಉಬಾರಾತ್ ಹಾತ್ ವಯ್, ವಯ್
 ಕರಾತ್ ಜೈಕಾರ್ ಭರಾನ್ ಭರ್
 ಜೈ ಜೈ ಕೊಂಕ್ಣಿ ಮಾತೆಕ್ !
 ಜೈ ಜೈ ಕೊಂಕ್ಣಿ ಮಾತೆಕ್ !

ಕೊಂಕ್ಣಿ ಭವನ್, ಕೊಂಕ್ಣಿ ಎಕೆದೆನಿ ಉಬಾರುಯಾಂನಿ
 ಕೊಂಕ್ಣಿ ಭಾಸೆಕ್ ಫೆಲ್ಲಿಕ್ ವರುಯಾಂನಿ
 ಭರಾಂ ಗಾಂವಾಂನಿ ಪುಕಾರ್ ಗಾನ್ವಯಾಂನಿ
 ಜೈ ! ಜೈ ! ಕೊಂಕ್ಣಿ ಮಾತೆಕ್ !
 ಜೈ ! ಜೈ ! ಕೊಂಕ್ಣಿ ಮಾತೆಕ್ !

ಜೆಜು ಮೊಗಾ ಮ್ಹಜ್ಯಾ

ಜೆಜು ಮೊಗಾ ಮ್ಹಜ್ಯಾ
ದುಖಾನ್ ಕಳ್ಳಳ್ಳಿಲ್ಲ್ಯಾ
ಮೊಗಾನ್ ಬಲಿ ಜಾಲ್ಲ್ಯಾ
ಮೊಗಾಕ್ ಮ್ಹಜ್ಯಾ ಆಶೆಲ್ಲ್ಯಾ

ಸರ್ಗಿಂ ಪಡ್ಲೆಂ ಕಿತೆಂ ಉಣೆಂ
ಮೊಗಾನ್ ಸೊಸುಂಕ್ ಮ್ಹಜೆಂ ಯೆಣೆಂ
ತುಕಾ ನಾ ತೆಂ ಕಿತೆಂ ದೆಣೆಂ
ಸುಖಿ ಜಾಂವ್ಕ್ ಮ್ಹಜೆವಿಣೆಂ

ಸೊಂತೊಸಾಚಾ ಸಾಗೊರಾಂತ್
ಆಂಚ್ಯಾ ಬೊಡ್ವಾಂಚಾ ವೈಭವಾಂತ್
ಧನ್ಯಾ ದೆನಾ ತುಜ್ಯಾ ಗೊಪಾಂತ್
ಖೈಂಸರ್ ಸರೊಂ ಹಾಂವ್

ತುಜೆ ಶಿನಾಯ್ ಬರೆಂ ಕಿತೆಂ
ಮ್ಹಜೆ ಥಂಯ್ ಆಸಾ ಖರೆಂ
ತುಜೆವಿಣೆಂ ಸಗ್ಳೆಂ ರಿತೆಂ
ಕಾಳಿಜ್ ಮ್ಹಜೆಂ ದುರ್ಬೊಳೆಂ

ಜೆಜು ಅಮರ್ ಜಿವಿತಾ
ಖುರ್ಸಾರ್ ಮೊಗಾನ್ ಘಾಯೆಲ್ಲ್ಯಾ
ರಾಕ್ ಮ್ಹಾಕಾ ಮೊಗಾನ್ ತುಜ್ಯಾ
ಜೆಜು ಮೊಗಾ ಮ್ಹಜ್ಯಾ

ಅರಣ್ಯಾಚಿ ಭೆಟ

ಅರಣ್ಯಾಚಾ ಮುಳಾ ವ್ಹಾಳಾ ಏಕ್ ರುರ್
ರೂಕ್-ಪಾಲೊ ತಾಚಿ ಸೆವ್ತಾ ಶೆಳ್
ಕರೊರ್ ರಾನ್ ದಾಟ್ ಪಾಚ್ಚೆಂ ಪಾನ್
ಜಮೊನ್ ಲಿಪ್ಲ್ಯಾ ಕಾಳ್ಚ್ಯಾ ಅಂದ್ಕಾರಾನ್

ಸುಕೆದಾಡ್ ನೆಣಾಂ ತಿ ವ್ಹಡ್ ರುರ್
ನಾ ತಾಕಾ ಕಸಲೊ ಕಾಟ್ ವ ಬಂಧಡ್
ವ್ಹಾಳೊನ್ ವೆತಾ ಎಕ್ವಾವ್ ಸರ್ವ್ ಬಳ್
ಪರ್ವಾನಾಸ್ತಾಂ ಕಾಳ್ ವ ವೇಳ್

ಉಡೊನ್ ವೆತಾ ದೀಸ್ ಆನಿ ರಾತ್
ಬುಡ್ ಬುಡ್ಚಾಂಚಾ ಉಲ್ಲಾಸಾನ್
ಆಪ್ಣುನ್ ದಪ್ಪುನ್ ಪಾಜ್-ಫಾತರ್
ಮುಟ್ಟೆಂ ಕರುನ್ ಪಯ್ಣ್ ಗರ್ವಾನ್

ನೆಂಟೆ ಲ್ಹಾನ್ ರುರ್ ಪ್ರಾರಂಭಾನ್
ಅಲ್ಬೆಂ ಕಾಡುನ್ ಮೆಟ್ ಲ್ಹಾನ್
ತರಿ ಅಖಂಡ್ ನಿರ್ಧಾರಾನ್
ಪಾವೊಂಕ್ ಸಾಗೊರ್ ಸರ್ವ್ ಪೆಗಾನ್

ಸಾಗೊರಾಚೊ ಸ್ವಾಗತ್ ರುರಿಕ್ ಲಾಬ್ತಾ
ಉಲೊ ಕರುನ್ ದಯೊ ಆಪಯ್ತಾ
ರುರಿಚಿ ಉಚಾಂಬಳಾಯ್ ಶಾಂತ್ ಜಾತಾ
ದಯೊಚೆಂ ಶಾಂತ್‌ಪಣ್ ರುರ್ ಘೆತಾ

ಝರಿಚೊ ನಿರ್ಧಾರ್ ಕೊಣ್ ಮ್ಹಾಕಾ ದಿತ್
ಗರ್ನ್ ಮ್ಹಜಾ ಜಿನಾಂತ್ ತಾಚೆಂ ಹಾಡಿತ್
ಬಳ್ ತಾಚೆಂ ಕೂಡಿತ್ ಮ್ಹಜಾ ವೊಂಸಿತ್
ಶಾಂತ್‌ಪಣಿ ಮ್ಹಾಕಾ ಸದಾಂ ಸೊಡಿತ್

ಕಷ್ಟ್ ವಿಘ್ನ್ ಸೊಸುಂಕ್ ತುಜೆಪರಿ
ಲಿಸಾಂನ್ ಶಿಕಯ್ ತುಂ ಮ್ಹಾಕಾ ಝರಿ
ಊಂಚ್ ನಿರ್ಧಾರ್ ಮನಾಂ ಧರಿ
ಝುಜೊಂಕ್ ಮ್ಹಜೆಂ ಪಯ್ಣ್ ಮುಕಾರಿ.

ಉದರ್ಗತ್

ಹಾಂವೆಂ ಚಿಂತ್ಲೆಂ ಪುರೊ ಮ್ಹಾಕಾ
ದೊನ್ ಬಾಕ್ಸೊ, ದೊನ್ ಫೊಡಿ
ಮಾಸಾಚ್ಯೊ ಆನಿ ಚರ್ಚೆಚ್ಯೊ
ಪುರೊ ಮ್ಹಾಕಾ ಸೊರೊ
ಉಲ್ಲಾಸುಂಕ್ ಮ್ಹಜಾ ಜಿವಾಕ್
ವ್ಹಯ್ ಪುರೊ ಮ್ಹಾಕಾ
ದಾಧೊಸ್ ಸಾಂಗಾತ್ ಮೊಗಾಚೊ
ಆನಿ ಕಾಯಿಂಚ್ ನಾಕಾ
ಹ್ಯಾ ಸಂಸಾರಾಂತ್.

ಪುಣ್ ಆತಾಂ ಕಿತ್ಯಾಕ್
ಅಶಾಂತಿ ಮ್ಹಾಕಾ
ಆನಿಕೆ ತಾನ್ ಆನಿ ಭುಕ್
ದಾಧೊಸ್ಪಾಯೆಚಿ ಹಿ ಆಶಾ !

ಸತಾಂತ್ಲೆಂ ಸತ್ ಹೆಂ
ನಜೊ ಮ್ಹಜಾನ್ ತಡ್ಪುಂಕ್
ಜಳ್ತಾ ಮ್ಹಜಾ ಹಾಡಾಂನಿ
ತಾಚೊ ಉಜೊ ಭರಾನ್
ದಾವ್ ಶಿರಾಂನಿ ವೆಗಾನ್.

ಭಸ್ಮ್ ಮ್ಹಜಿ ಭುಕ್
ಪಯ್ಸ್ ಮ್ಹಜಿ ತಾನ್
ಕಿತ್ಯಾಕ್ ಮ್ಹಾಕಾ ದಾಧೊಸ್ಪಾಯ್ ?

ಜಾಯ್ ಮ್ಹಾಕಾ ಎಕ್‌ಚ್
ಬಾಳ್ವಾಂಚೊ ಹಾಸೊ
ಕಾಮೆಲ್ಯಾಂಚಿ ದಾಧೊಸ್ಕಾಯ್
ಗರಿಬಾಂಚಿ ಉದರ್ಗತ್
ಸತಾಚೆಂ ಜಯ್ತ್
ಧನಾಚಿ ಸಾಮೂಹಿಕ್ ವಾಂಟ್ಣಿ
ವೆಲ್ಯಾಚೆಂ ಬರೆಂಪಣ್
ವ್ಹಯ್ ವೆಲ್ಯಾಚೆಂ ಬರೆಂಪಣ್.

ಹಿ ಶಾಂತಿ ಖರಿ!
ತುಜಿ ಆನಿ ಮ್ಹಜಿ
ಆಮ್ಚಿ ಎಕಾಮೆಕಾಚಿ
ಉದರ್ಗತ್ ಸರ್ವಾಂಚಿ.

ಉಲ್ಲಾಸ ಪಾವ್

ಉಲ್ಲಾಸ ಖುಶಾಲ್ ಮ್ಹಜಾ ಜಿನಾ
ದಾಧೊಸ್ ಖುಶಾಲ್ ತುಂ ಪಾವ್
ದು:ಖಿ ವಿಘ್ನಾಂಕ್ ಸರ್ವ್ ಸಾಂಡುನ್
ಅಮರ್ ಸಂತೊಸಾನ್ ತುಂ ರಾವ್

ಕಷ್ಟ್ ದು:ಖಾಂಚೆ ತೊಪ್ಪಿ ರೂಚ್
ಚಾಕೊನ್ ಪಳೆನಾತ್‌ಲ್ಲೊ ಕೊಣ್ ?
ಅನ್ವಾರಾಂ ಖರ್ಗಾಂ ಆನಿ ಸರ್ವ್
ದೆಖಾನಾಸ್ತಾಂ ಉರ್‌ಲ್ಲೊ ಕೊಣ್ ?

ಬಳಿಷ್ಟ್ ಸಾಗೊರ್ ಅಂಬಡ್ ತರಿ
ಸೊಸ್ತಾ ತವಳ್ - ತವಳ್ ಸುಕ್ತಿ
ಸೊಬಾಯೆಚಿ ಸುಂದರ್ ಸೃಷ್ಟಿ
ತಾಸ್ತಾ ತಸಿ ವೆಳಾ ವೆಳಾ ಭಿಜ್ತಾ

ಗರಿಬ್ ತುಜೆಂ ನಿರ್ಮಳ್ ತೊಂಡ್
ಗರ್ವಾನ್ ಸದಾಂ ಶಾಂತ್ ದವರ್
ಚಿಂತ್ನಾಂಚೆಂ ರಾಜ್ ತುಜೆಂಚ್ ಜಾಂವ್
ವೆಲ್ಯಾಚೆಂ ಆಯ್ಕೊನ್ ಚಲ್ತಾ ಕೊಣ್ ?

ಉದಾರ್ ಮನ್ ಸೊಂಪೆಂ ಜೀವನ್
ಪುಳಕಿತ್ ಚಾಲ್ ಮಧುರ್ ನಾದ್
ವೆಲ್ಯಾಚಿ ಸೆವಾ ದೆನಾಚಿ ಭಕ್ತ್
ಕಾಳ್ಜಾಂತ್ ತುಜಾ ಅಸ್ತೊ ಜಾಂವ್

ಪಾಚ್ವ್ಯಾ ಪಾನಾಂ ರಾಶಿಂ ಮಧೆಂ
ಲಿಪೊನ್ ಗಾವುಂಚಾ ಕೊಗುಳೆ ಭಾಶೆನ್
ಹಾಲೊನ್ ಧಲ್ವ್ಯಾ ಉದ್ಯಾ ಭಾಶೆನ್
ಉಲ್ಲಾಸ ಜೀವಾ ಉಲ್ಲಾಸ ಪಾವ್ !

ಸುಂದರ್ ಆವ್ಣೊ ಗಾಂವ್

ಸುಂದರ್ ಆವ್ಣೊ ಗಾಂವ್
ಭಾರತ್ ತಾಚೆಂ ನಾಂವ್
ಏಕೀನ್ ತಾಚೊ ಮಾನ್
ಪವಿತ್ರ್ ತಾಚೆಂ ಸ್ಥಾನ್

ಸಬಾರ್ ವರ್ಸಾಂ ಸುರ್ವೆರ್
ಮನ್ಶಾ ವಸ್ತಿ ತಾಚೆರ್
ಉನ್ನತಿಚಾ ಪಾಂವ್ಡ್ಯಾರ್
ಕೀರ್ತ್ ತಾಚಿ ಸೃಷ್ಟಿರ್

ವ್ಹಡ್ವಿಕಾಯ್ ಆಮ್ಚಾ ಲೋಕಾಚಿ
ವರ್ಣಿತಾ ಚರಿತ್ರಾ ಪುರ್ವಿಲಿ
ಬಿಲ್ಕುಲ್ ಇನ್ಶಾರ್ ನಾಕರಿ
ಸಾಂಗೊಂಕ್ ಕೀರ್ತ್ ತಾಚಿ

ಆದಿಂ ಪುರಾತನ್ ಕಾಳಾರ್
ಜನ್ಮಾಲೆ ಮಾನೆಸ್ತ್ ಸಬಾರ್
ಫಾಂಕನ್ನ್ ಆತ್ಮಿಕ್ ಉಜ್ವಾಡ್
ಸಗ್ಳ್ಯಾ ಸಂಸಾರಾರ್

ಶೆಜಾರಿ ಸಬಾರ್ ಯೆತಾಲೆ
ಭಾರತಾಚಾ ಧರ್ಣಿರ್ ಚಲ್ತಾಲೆ
ಪಾಟೆಂ ವೆತಾನಾ ವರ್ತಾಲೆ
ಧನ್ ಸಂಪತ್ತ್ ಆಮ್ಕೆಲೆಂ

ಮೊಸ್ರಿ ಸೆಜಾರ್ಯಾಂನಿ ದೆಖ್ಲೆಂ
ದಿವ್ಯಾಚೆರ್ ಮನ್ ಪಡ್ಲೆಂ
ಅಪರ್ಪುಂಕ್ ತೆಂ ಚಿಂತ್ಲೆಂ
ಸ್ವಾತಂತ್ರ್ ನಾಶ್ ಕೆಲೆಂ

ಜುಲುಮ್ ಕರಿನಾಸ್ತಾಂ
ರಾಗ್-ಶಿಣ್ ನೆಣಾಸ್ತಾಂ
ಧಯ್ರಾನ್ ಜೊಡ್ನ್ ಘೆತ್ಲೆಂ
ಆಮಿ ಸ್ವಾತಂತ್ರ್ ಸಾಂಡ್ಲೆಲೆಂ.

ದೆನಾಚೆಂ ತುಂ ರಚ್ಣೆಂ

ಚಂಚಲ್ ಮನ್ ವ್ಹಜೆಂ
ಜಾತಾ ಸಗ್ಳೆಂ ಪಿಶೆಂ
ದೆಖೊನ್ ತುಜೆಂ ರುಪ್ಣೆಂ
ತುಕಾ ಕಸೆಂ ಸಾಂಡ್ಚೆಂ

ಸುಂದರ್ ತುಜೆ ದೊಳೆ
ವರ್ಣಾನ್ ತೆ ನಿಳೆ
ದೆಖ್ತಾತ್ ಮ್ಹಾಕಾ ಸಗ್ಳೆ
ನೆಕೆತ್ರಾಂಚೆ ದಿವೆ

ಮೊತಿಯಾಂಚೆ ರ್ಪುಲೆ
ದಾಂತ್ ನಿಸ್ಕಳ್ ಧೊವೆ
ರುಳ್ವಳ್ತಾತ್ ಸಗ್ಳೆ
ನೆಟೊನ್ ಪರ್ಜಳೆ

ಹಾಸೊ ತ್ಯೊ ಫುಲ್ತಾತ್
ತುಜಾ ತ್ಯಾ ಮೊಂಟಾರ್
ದೀವ್ನ್ ತುಜಾ ರೂಪಾಕ್
ಗುಲೊಬಿ ಅಲಂಕಾರ್

ತುಜೆಂ ತೆಂ ಸಾರ್ಕೆಂ
ಅಂಜಾಚೆಂ ದೆಖ್ಣೆಂ
ಮನಾನ್ ಮ್ಹಜಾ ಚಿಂತ್ಲೆಂ
ದೆನಾಚೆಂ ತುಂ ರಚ್ಣೆಂ.

ಕುರ್ಡೆಂ ನಶಿಬ್!

ಉದ್ವಾ ಲೋಟ್ ವ್ಹಾಳಾಂನಿ
ಸುಕ್ಣ್ಯಾ ನಾದ್ ವನಾಂನಿ
ಚಂದ್ರಾ ಕಿರಣ್ ಶೆತಾಂನಿ
ಹಿಮಾರಾಜ್ ಶಿಖರಾಂನಿ
ಪುಣ್ ನಿರಾಶ್ ಮ್ಹಜೆ ಮನಿಂ
ಶೂನ್ಯ್ ಮ್ಹಜಾ ದೊಳ್ವಾಂನಿ

ಬಾಳ್ವಾ ತೊಂಡಾಲೊ ಹಾಸೊ
ಕರ್ತಾ ಲೊಕಾಕ್ ಪಿಸೊ
ಭಾಗಿಂತ್ಲೊ ಸುಗಂಧ್ ಕಳೊ
ಗಾಂವ್ ಸಗ್ಳೊ ಪರ್ಮಳೊ
ಪಳೆಂವ್ಕ್ ಮ್ಹಾಕಾ ನಾ ಫಾವೊ
ನಾಸ್ತಾಂ ಮ್ಹಾಕಾ ದೊಳೊ

ತುಕಾ ಪ್ರಕಾರ್ನರೇ ಸುರ್ಯಾ
ತಾಣಿಂ ಮ್ಹಾಕಾ ಸಾಂಗ್ಲೆಂ
ಸುರ್ಯೊ ಸಗ್ಳೊಚ್ ಪರ್ಜಳೊ”
ತುಜೊ ಪ್ರಕಾಸ್ ರೇ ಸುರ್ಯಾ
ದೆಖುಂಕ್ ಮ್ಹಜೆಂ ಮಾಗ್ಲೆಂ
ಪುಣ್ ಮ್ಹಾಕಾ ನಾ ದೊಳೊ

‘ಸೊಬಿತ್ ಸುಂದರ್ ಸೃಷ್ಟಿ’
ಕವಿಂನಿ ಮ್ಹಾಕಾ ಸಾಂಗ್ಲೆಂ
ದೊಂಗ್ರಾಂ ಫಾಲ್ಕಾಂ ಸಂಗಿಂ
ಲಾರಾಂ ತಾರಾಂನಿ ಭರ್ಲೆಲಿ
ಪುಣ್ ಸೊಬಾಯ್ ಮ್ಹಾಕಾ ರಿತಿ
ನಾಸ್ತಾಂ ಮ್ಹಜಾ ದೊಳ್ವಾಂ ಜ್ಯೋತಿ

ಮಾಂಯ್ಚಿ ಸುನ್

ತುಂ ಮ್ಹಜಾ ಘರಾ ಆಯಿಲೆಯ್ ಮ್ಹಣ್
ವಾಲಿಂನಿ ದೆಂವ್ಚೆಲಿಂ ಫಲಾಂ
ತುಂ ಮ್ಹಜಾ ದಾರಾರ್ ಪಾವ್ಲೆಯ್ ಮ್ಹಣ್
ರೂಕಾಂನಿ ದಿಲಿಂ ಫಳಾಂ

ತುಜಾ ಪಾವ್ಲಾಂಚೊ ನಾದ್ ಆಯ್ಕುನ್
ಕಿಣ್ಕಳೆ ಧಲ್ಲೆ ದಾರಾರ್
ತುಜ್ಯಾ ಗಾಲಾಂಚೊ ರಂಗ್ ದೆಖುನ್
ತಾಮ್ಸಾಣ್ ಚರ್ಲಿ ಸಗ್ಳ್ಯಾನ್

ಘರಾ ಏಕ್ ಸುನ್ ಜಾಯ್ ಆಸ್ಲಿ
ಯೆ ತುಂ ಆಮ್ಚಾ ದಾರಾ
ತುಜಾ ಯೆಣ್ಯಾಕ್ ರಾಚೊನ್ ಬಸ್ಲೆಲಿಂ
ಸರ್ ತುಂ ಭಿತರ್ ಆತಾಂ

ಆವಯ್ಚೊ ಮೋಗ್ ದಿತೊಲಿಂ ತುಕಾ
ಘೆ ತುಂ ಧುವೆಚೆಂ ಸ್ಥಾನ್
ಪುತಾ ಸಂಗಿಂ ಜಿಯೆವ್ನ್ ಸದಾಂ
ಸಾಂಬಾಳ್ ತುಂ ಘರ್ಚೊ ಮಾನ್

ಘರಾಚಿ ರಾಣಿ ಜಾತೊಲಿಯ್ ತುಂ
ನಾತ್ರಾಂಚಿ ಆಜಿ ಜಾತಾನಾ ಹಾಂವ್
ಭುರ್ಗ್ಯಾಂಕ್ ತುಜಾ ಖೆಳೊಯ್ತೊಲಿಂ ಹಾಂವ್
ಪುತಾ ಸಂಗಿಂ ಸೊಭ್ತಾನಾ ತುಂ

ತುಜಾ ಕಾಂಕ್ಷಾಂಚ್ಯಾ ಕಿಣ್ಕುಳ್ಳಾಂನಿ
ಭರ್ ಹೆಂ ಮ್ಹಜೆಂ ಘರ್
ತುಜಾ ಹಾಸ್ಯಾಂಚಾ ಲಾರಾಂನಿ
ಖೆಳಯ್ ತುಂ ಹೆಂ ತುಜೆಂ ಘರ್

ತುಂ ಮ್ಹಜಾ ಘರಾ ಆಯಿಲೆಂಯ್ ಮ್ಹಣ್
ಉನಾಳ್ಳಾಂನಿ ಧಲ್ಲಾಂ ಹಾಂವ್
ತುಂ ಮ್ಹಜಾ ಘರಾ ಆಯಿಲೆಂಯ್ ಮ್ಹಣ್
ಸವ್ಯಾ ಜಿವಾನ್ ಫುಲ್ಲಾಂ ಹಾಂವ್

ವ್ಹರ್ತೂ ಭಾಗಿ

ಬಲಿ ಆನಿ ತ್ಯಾಗ್
ತುಜಾ ಜಿಣಿಯೆಂತ ತರ್ ನಾ
ರಿತೊ ಆನಿ ನಿರ್ಜೀವ್
ತುಂ ಜೀವ್ ಆಸ್ತಾನಾ

ಜಿಣಿಯೆಚೆಂ ಮೊಲ್
ತುಕಾ ಬಿಲ್ಕುಲ್ ಆಸ್ಚೆಂನಾ
ಜಿಣಿ ತುಕಾ ತುಜಿಚ್
ಕೆದಿಂ ಜಿಯೆಂವ್ಕ್ ನಾ

ಧನ್ ದಿವೆಂ ಸರ್ವ್
ಆಸೊನ್ ಪ್ರಯೋಗ್ ನಾ
ಸುರಾತಿ ತ್ಯಾ ಮನಾನ್
ತುಂ ಮೂಟೆಂತ್ ಧರ್ತಾನಾ

ಕೆದಿಂ ತುಕಾ ಸ್ವಾರ್ಥ್
ಸುಖಿ ಭಾಗಿ ಕರ್ಚೊನಾ
ಸೆವಾ ನಿಸ್ವಾರ್ಥಿ
ತುಕಾ ಸಾಂಡುನ್ ಘಾಲ್ಚಿನಾ

ಸೆಜಾರ್ಯಾಚೊ ಮೋಗ್
ತುಕಾ ಗುಪಿತ್ ಉರ್ಚೊನಾ
ತುಂ ಜಾಣಾ ಜಾತಲೊಯ್
ಸ್ವಾರ್ಥ್ ನಿರಾಸ್ ಜಾತಾನಾ

ಖರ್ಯಾ ಮೊಗಾ ಪ್ರಾಸ್
ವ್ಹರ್ತೆಂ ದಿವೆಂ ಆಸ್ಚೆಂನಾ
ತೆಂ ಘಾವೊ ಜಾಲ್ಲ್ಯಾ ಪ್ರಾಸ್
ವ್ಹರ್ತೂ ಭಾಗಿ ಮೆಳ್ಚೊನಾ

ಸ್ವಾತಂತ್ರ್ಯ ಭಾರತಾಚೆಂ

ದೊಂಗ್ರಾಂ ಪರಸ್ ಉಂಚ್ ತೆಂ
ಹಿಮಾ ಪರಸ್ ನಿರ್ಮಳ್ ತೆಂ
ಸುರ್ಯಾ ಪರಸ್ ಪರ್ಜಳ್ ತೆಂ
ಹೆಂ ಸ್ವಾತಂತ್ರ್ಯ ಭಾರತಾಚೆಂ
ಹೆಂ ಸ್ವಾತಂತ್ರ್ಯ ಭಾರತಾಚೆಂ

ಧಂಡವ್ನ್ ಕುಡಿ ವುಡ್ಪುಡಿತ್
ವೆಂಗಿವ್ನ್ ಕಷ್ಟ್ ಕಳ್ಳಳಿತ್
ವ್ಹಾಳೊನ್ ರೆಗಾತ್ ಜೀವ್ - ಜಿನಿತ್
ಜೊಡ್ಲಾಂ ಸ್ವಾತಂತ್ರ್ಯ ಭಾರತ್
ಜೊಡ್ಲಾಂ ಸ್ವಾತಂತ್ರ್ಯ ಭಾರತ್

ಬೋಬೋ ಮಾರುನ್ ಸುಟ್ಟಿಚ್ಯೊ
ಕ್ರಾಂತಿ ಉಟವ್ನ್ ಮುಕ್ತಿಚ್ಯೊ
ಸಾಂಕ್ಳಿ ತುಟವ್ನ್ ಸಿಂಗರ್ಚ್ಯೊ
ಘೆತ್ಲಾಂ ಸ್ವಾತಂತ್ರ್ಯ ಭಾರತ್
ಘೆತ್ಲಾಂ ಸ್ವಾತಂತ್ರ್ಯ ಭಾರತ್

ಪೊಂವಾ ಪರಸ್ ಸುವಾದಿಕ್
ಗಂಧಾ ಪರಸ್ ಪರ್ಮಳಿಕ್
ಧನಾ ಪರಸ್ ಮೊಲಾಧಿಕ್
ಗರಜ್ ಸ್ವಾತಂತ್ರ್ಯ ಭಾರತಾಕ್
ಗರಜ್ ಸ್ವಾತಂತ್ರ್ಯ ಭಾರತಾಕ್

ಸಾಂಡುನ್ ವಾಟ್ ಸ್ವಾರ್ಥಾಚಿ
ಜಿಣಿ ಜಿಯೆವ್ನ್ ಮೊಗಾಚಿ
ಆಧಾರ್ನ್ ಕರ್ನಿ ತ್ಯಾಗಾಚಿ
ವಾಂಚೊಯಾಂ ಸ್ವಾತಂತ್ರ್ಯ ಭಾರತಾಚೆಂ
ವಾಂಚೊಯಾಂ ಸ್ವಾತಂತ್ರ್ಯ ಭಾರತಾಚೆಂ

ಖಡ್ವಾಂ ಆನಿ ಮಾತಿ

“ಮೆಸ್ತ್ರಿ, ಯೆ ಬಸ್ ಹ್ಯಾ ಖಡ್ವಾಂ ವಯ್
ಉಬಾರ್ ದೊಂಗ್ರಾರ್ ಆಸ್ಲಿಂ ಹಿಂ ಖಡ್ವಾಂ
ಚಡಯ್ತಾತ್ ಸೊಭಾಯ್ ಹ್ಯಾ ದೊಂಗ್ರಾಂನಿ
ಅಪುಟ್ ಖಡ್ವಾಂ ರಾವ್ಲ್ಯಾಂತ್ ಉಭಿಂ
ವೊತ್ ಪಾವ್ಲಾಚೊ ಗುಮಾನ್ ನಾಸ್ತಾಂ

ಸಾಂಗ್ ಮ್ಹಾಕಾ ತುಜಾ ಶಾಣ್ಯಾ ಉತ್ರಾಂನಿ,
ಉತ್ರಾಂನಿ ತುಜಾ ಜಾಣ್ವಾಯ್ ಪಿಕೊನ್ ಆಸಾ
ತುಂ ಲ್ಹಾನ್ವಣಿಂ ಕೆದ್ನಾ ಪಾವ್ಲೊಯ್
ಹಾಂಗಾಸರ್ ಹ್ಯಾ ಖಡ್ವಾಂ ವಯ್
ಉಡಾಸ್ ತುಜೊ ಕಿತೆಂ ಸಾಂಗ್ತಾ ? ”

“ದರ್ವಡೊಂಕ್ ನಜೊ ಮ್ಹಜಾನ್ ಶಿಲಾ,
ಆತಾಂ ಹ್ಯಾ ಮ್ಹಾತಾರ್ ಪಣಾರ್ ಮ್ಹಜಾ
ದೊಂಗ್ರಾಂಚೆರ್ ಚಡ್ಚೆಂ ನಹಿಂ ಹಾಂವೆಂ ಆತಾಂ
ಪುಣ್ ಖಡ್ವಾಂಚೆರ್ ಬಸ್ಚೆಂ ಮನ್ ಮ್ಹಾಕಾ
ಲ್ಹಾನ್ವಣಾಚೊ ಯೆತಾ ಉಡಾಸ್ ಮ್ಹಾಕಾ

ಹ್ಯಾ ಸುನಾತೆರ್ ಥಾವ್ನ್ ಪಳಯ್ಲೆಂ ಹಾಂವೆಂ
ಭುರ್ಗೊ ಆಸ್ತಾಂ ತುಜೆಪರಿಂ
ಹಿ ಸುಂದರ್ ಶಾಂತ್ ಸೊಭಾಯ್
ವ್ಹಾಳೊನ್ ವೆಚಿ ನಂಯ್ ಧಂಯ್ ಪಯ್ಸ್
ಆನಿ ಭುಮಿವಯ್ಲಿಂ ಹಿಂ ರಾನಾಂ ವನಾಂ

ಹಾಂಗಾಸರ್ ಥಾವ್ನ್ ಯೆತಾ ಉಡಾಸ್ ಮ್ಹಾಕಾ
ಆಯ್ಕಾಲ್ಲೊ ಹಾಂವೆಂ ನಾದ್ ಸುಂದರ್
ಕೊಗುಳೆಂಚೊ, ಕೂಟ್ರುಜಾಂಚೊ
ಸಾಂಗಾತಾಚ್ ಖುಶೆನ್ ಶೆತಾಂನಿ
ಬೆಳೆಂ ಲುಂವ್ಚ್ಯಾ ನಾರಿಂಚೊ

ಫಾಂತಾ ಫಾರಾರ್ ಯೆತಾಲೊಂ ಹಾಂವ್
ಪಳೆಂವ್ಕ್ ಸುರ್ಯಾಚೊ ಉದೆವ್
ಸಾಂಜ್ ಪರ್ಯಾಂತ್ ಉರ್ತಾಲೊಂ ಹಾಂವ್
ಹಾಂಗಾಸರ್ ಹ್ಯಾಚ್ ಖಡ್ವಾಂ ವಯ್ರ್
ಶಾಂತೆಪಣಿಂ ದೀಸ್ ಬುಡ್ತಾ ಪರ್ಯಾಂತ್.”

“ಸತ್ ಮೆಸ್ತ್ರಿ, ತುವೆಂ ಸಾಂಗ್ಲೆಂ
ವ್ಹಯ್ ಉರ್ತೆಲಿ ಸದಾಂಚ್ ಹಿ ಸೃಷ್ಟಿ
ವ್ಹಾಳೊನ್ ವೆತೆಲೆಂ ಉದಾಕ್ ಸದಾಂಚ್
ಗಾಯ್ತೆಲಿಂ ಸುಕ್ಣೆಂ ವನಾಂ ರಾನಾಂತ್
ತರೀ ಹಾಂಗಾಸರ್ ಆಮಿ ಆಸ್ಲೆನಾಂವ್.”

“ಪುಣ್ ಶಿಲಾ, ಆಯ್ಕ್ ಆತಾಂ,
ದೊಂಗ್ರಾ ವಯ್ಲಿಂ ಹಿಂ ಎಕ್ಸುರಿಂ ಖಡ್ವಾಂ
ಆಜ್ ಉಡಾಸ್ ಕಾಡ್ತಾತ್ ಮಾತಿಯೆಚೊ
ಪಾವ್ನಾ ವ್ಹಾಳ್ಯಾಕ್ ವ್ಹಾಳೊನ್ ಗೆಲಾ
ಎಕ್ಸೊಟ್ ಮಾತಿಯೆ ಖಡ್ವಾಂಚೊ.

ಶಿರಾಂಧಾರಿಂಚಾ ಪಾವ್ನಾ ವ್ಹಾಳ್ಯಾನ್
ಪಾಡಾವ್ ಕೆಲಾ ಅಖಂಡ್ ದೊಂಗ್ರಾಕ್
ಥೆಂಬ್ಯಾ ಥೆಂಬ್ಯಾಂಚಾ ಉದ್ವಾ ಬಳಾನ್
ತಣ್ ರ್ಪಾಡಾಂಕ್ ಹುಮ್ಬುನ್ ಕಾಡುನ್
ವಿಂಗಡ್ ಕೆಲಾಂ ಖಡ್ವಾಂ ಮಾತಿಯೆಕ್.”

“ಅಖಂಡ್ ದೊಂಗ್ರಾಕ್ ಪಳಯ್ತೆಚ್ ಮೆಸ್ತ್ರಿ
ದುಭಾವಿತ್ ಕೊಣ್ ಬಳ್ ತಾಚೆಂ
ಪುಣ್ ಥೆಂಬ್ಯಾ ಥೆಂಬ್ಯಾಚಾ ಉದ್ವಾ ಬಳಾನ್
ಭೊಂವಾರಿ ಮಾತಿಯೆಕ್ ಸರ್ನ್ ವ್ಹಾಳೊನ್
ಪಾಡಾವ್ ಕೆಲಾಂ ಖಡ್ವಾಂ ಮಾತಿಯೆಕ್.”

“ಸತ್ ಶಿಲಾ, ತುವೆಂ ಸಾಂಗ್ಚೆಂ
ಆನಿ ಖಡ್ವಾಂ ಮಾತಿಯೆಚಾ ಎಕ್ಲೊಟಾಬರಿಂ
ಮಯಾನೋಗ್ ತೊ ಮನ್ಶಾಂ ಮಧೆಂ
ಚಿಲ್ಲರ್ ಸಂಗ್ತಿಂನಿ ಚತ್ರಾಯೆವಿಣೆಂ
ಉದಾಕ್ ಜಾವ್ಯೆತ್ ಚಿಂತ್ಯೆವಿಣೆಂ.”

ಹೊ ಸಂಸಾರ್ ಬಿಲ್ಕುಲ್ ಧೊಡ್ಯಾಂಕ್ !

ರಾತ್‌ಭರ್ ಮಾಸ್ತಿ ಧರ್ತಾತ್ ಪಾಗಿ
ಸಕಾಳಿಂ ಉಟೊನ್ ವಿಕತ್ತಾತ್ ಮೊಗೊರ್ಲಿಂ
ಪುಣ್ ಕೊಣಾಕ್ ಮೆಳ್ತಾತ್ ಹಿಂ ದರ್ಯಾ ದೆಣಿಂ
ವ್ಹಯ್ ತ್ಯಾಚ್ ಪಾಸುನ್ ಮ್ಹಾಕಾ ಭಗ್ತಾ
ಹೊ ಸಂಸಾರ್ ಬಿಲ್ಕುಲ್ ಧೊಡ್ಯಾಂಕ್

ಗೊರ್ವಾಂ ಮೆರ್ವಾಂಕ್ ಚರಯ್ತಾತ್ ಗೊವ್ಳಿ
ಸಕಾಳಿಂ ಸಾಂಜೆರ್ ದೂದ್ ಕಾಡ್ತಾತ್ ಗೊವಳ್ಳಿಂ
ಪುಣ್ ಕೊಣಾಚಾ ಪೊಟಾಕ್ ವೆತಾತ್ ದೂದಾ ದೆಣಿಂ
ವ್ಹಯ್ ತ್ಯಾಚ್ ಪಾಸುನ್ ಮ್ಹಾಕಾ ಭಗ್ತಾ
ಹೊ ಸಂಸಾರ್ ಬಿಲ್ಕುಲ್ ಧೊಡ್ಯಾಂಕ್

ಭಿಂ ವೊಂಪುನ್ ವಾವ್ರ್ ಕರ್ತಾತ್ ಶೆತ್ಕಾರಿ
ಉದಾಕ್ ಸೊಡುನ್ ಪೊಸ್ ಕರ್ತಾತ್ ಶೆತ್ಕಾರಿ
ಪುಣ್ ಖೈಂಸರ್ ಲಿಸ್ತಾ ಶೆತಾಂತ್ಲಿ ಧಾನಿಂ
ವ್ಹಯ್ ತ್ಯಾಚ್ ಪಾಸುನ್ ಮ್ಹಾಕಾ ಭಗ್ತಾ
ಹೊ ಸಂಸಾರ್ ಬಿಲ್ಕುಲ್ ಧೊಡ್ಯಾಂಕ್

ವಿಜ್ಞಾನಾಚೊ ವಿಕಾಸ್ ಜಾಲಾ ಮ್ಹಣ್ತಾತ್ ಸಗ್ಳ್ಯಾಂನಿ
ವಾಡತ್ ವೆತಾ ದೇಶ್ ಸಂಶೋಧನಾಂನಿ
ಪುಣ್ ದುಬ್ಳೊ ಭಾವ್ಣೊ ಕಿತ್ಯಾಕ್ ಕಷ್ಟಾತಾ ಹ್ಯಾ ದಿಸಾಂನಿ
ವ್ಹಯ್ ತ್ಯಾಚ್ ಪಾಸುನ್ ಮ್ಹಾಕಾ ಭಗ್ತಾ
ಹೊ ಸಂಸಾರ್ ಬಿಲ್ಕುಲ್ ಧೊಡ್ಯಾಂಕ್ !

ಗರಿಬ್ ಬಾವ್ನೊ

ತುಜಾ ದಾರಾರ್ ತೊ ದಿಸ್ತಾ
ತುಕಾ ಸಗ್ಳ್ಯಾನ್ ತೊ ಮೆಳ್ತಾ
ತುಜೆಲಾಗಿಂ ಕಿತೆಂ ವಿಚಾರ್ತಾ

ತಾಚೆಂ ತೊಂಡ್ ಸಮಾಧಾನಿ
ತಾಚೆಂ ಮನ್ ಉಲ್ಲಾಸಿ
ತಾಚೆಂ ಉತಾರ್ ಖಾಲ್ತೆಪಣಿ

ತುಕಾ ಬರೆಂಪಣ್ ತೊ ಮಾಗ್ತಾ
ಆಪ್ಲೆಂ ಉಣೆಪಣ್ ಸಾಂಗ್ತಾ
ತಾಚೆ ಕಷ್ಟ್ ಉತ್ರಾಯ್ತಾ

ತೊ ರುದಾನ್ ಕರ್ತಾನಾ
ಸಾಂಗೊಂಕ್ ಜೀಬ್ ಪರ್ತಾನಾ
“ ಚಲ್ ತುಂ ಹಾಂಗಾಚೊ ”

ತಾಕಾ ಕಷ್ಟ್ ಆಯ್ಲ್ಯಾರಿ
ತಾಕಾ ನಶಿಬಾನ್ ಸಾಂಡ್ಲ್ಯಾರಿ
ತೊ ಮನಿಸ್ ಸರ್ವಾಂಬರಿ

ತೊ ಗರಿಬ್ ಜಾಲ್ಯಾರಿ
ಪಳೆಂವ್ಕ್ ಪುರ್ತೊ ಭಿಕಾರಿ
ಇನ್ಸೂರ್ ತಾಕಾ ನಾಕರಿ

ಧಾಂಬಯ್ ತಾಚಿ ತಾನ್
ಭಾಗಯ್ ತಾಚಿ ಭುಕ್
ಲಿಪಯ್ ತಾಚಿ ಲಜ್

ಉಬಯ್ ಉತಾರ್ ಮೊಗಾಚೆಂ
ದಾಕಯ್ ಮನ್ ಕುವ್ಪೆಚೆಂ
ಕಾರ್ಯೆಂ ಅಪುರ್ಬಾಯೆಚೆಂ

ತಾಕಾ ತುವೆಂ ದಿಲೊಲೆಂ
ತುಕಾ ಪಾಟೆಂ ಲಾಬ್ಜೆಲೆಂ
ದಿರ್ವೆಂ ದೆನಾಚಾ ರಾಜಾಂತ್ಲೆಂ

ಶೆತ್ಕಾರಿ ಆನಿ ಪಾವ್ನಾಚೆಂ ಯೆಣೆಂ

ಗಗನಾರ್ ಆಸ್ಚೊ ಮೊಡಾಂನೊ ಕಿತ್ಯಾಕ್ ತುಮಿ ಧಾಂವ್ತಾತ್
ಚಿತ್ಪಾಂ ಸಾಕಾರ್ ವೆಗಾನ್ ಕಿತ್ಯಾಕ್ ತುಮಿ ಲಿಪ್ತಾತ್
ತುಮ್ಮಾಚಿ ಆಸ್ಪ್ರಾಖಾಲ್ ಆಮ್ಚಿ ಆಸಾ ನಹಿಂಗಿ ಭುಮಿ
ತರ್ ಕಿತ್ಯಾಕ್ ನಿರಾಶಿ ಕರ್ತಾತ್ ಆಮ್ಕಾಂ ತುಮಿಂ?

ಭುಂಯ್ ಭಾಟ್ ಕರ್ಪೊನ್ ಉಜ್ಯಾಚಿ ಧಗ್ ಸೆವ್ತಾ
ನಾಸ್ತಾನಾ ಶೀತಳ್ ಶೆಳ್, ಉದ್ವಾಕ್ ತಿ ಲಾಲಿತಾ
ಬಾವ್ಲೆನ್ ನಹಿಂಗಿ ರಾವ್ಲ್ಯಾ ಸರ್ವ್ ತರ್ನಿ ಆಂಕ್ರಿ
ಸಾಂಡುನ್ ಭರ್ವಸೊ ತುಮ್ಮಾ ಮೊಗಾಚೆಂ ಯೆಣೆಂ

ಅಂತ್ರಾಳಾಚ್ಯಾ ಸುಕ್ಲ್ಯಾಂನೊ ಮೊಡಾಂಕ್ ಆಡ್ ರಾವಾ
ದಿಷ್ಟಿಕ್ ಚುಕವ್ನ್ ಬೆಲ್ಲಾ ಫಳಾಚೆಂ ಋಣ್ ಪಾಟೆಂ ದಿಯಾ
ಆಪವ್ನ್ ಮೊಡಾಂಕ್ ಸಂಭ್ರಮಾನ್ ಸ್ವಾಗತ್ ಕರಾ
ಸುಕೊನ್ ಆಸ್ಲ್ಯಾ ತಣಾಕ್ ಪಾಲೆಂವ್ನ್ ಉಲೊ ದಿಯಾ

ಕುಪಾಂ ಕುಪಾಂ ಲಾಗ್ತಾತ್ ಎಕಾಮೆಕಾ ಮೆಳ್ತಾತ್
ಹಾತಿಂ ಹಾತಿಂ ಧರುನ್ ಲಾಗಿಂ ತಿಂ ಸರ್ತಾತ್
ವಾರೆಂ ತಾಂಕಾಂ ಗಗನಾಚೆಂ ಸಾಂಬಾಳ್ನ್ ಕುಡ್ಪಿತಾ
ಸುಕ್ಲೆಂ ಸಾವ್ಜಾಂ ರೂಕ್-ಝಾಡ್ ಪಾವ್ನಾಕ್ ಉಲ್ಲಾಸಿತಾತ್

ದುಃಖ !

ಸುಖ ಭಗ್ಲಾಂನೊ ಸಾಂಗಾ ಮ್ಹಾಕಾ
ದುಃಖ್ ಮ್ಹಳ್ಯಾರ್ ಕಿತೆಂ ?
ದುಃಖಾಂನಿ ಬುಡ್ಲಾಂ ಮ್ಹಾಕಾ
ದುಃಖಾಚ್ ಸುಖ ದಿಸ್ತಾ.

ದುಃಖ್ ಚಾರಾಯಿ ವಾಟಾಂನಿಂ
ದುಃಖ್ ಕಾಲ್ ಆಜ್ ಆನಿ ಫಾಲ್ಯಾಂ
ದುಃಖ್ ಹೆಂ ಖೈಂಸರ್ ಥಾವ್ನ್
ದುಃಖ್ ಮ್ಹಜೆ ಭಂವ್ತಿಂ ಸದಾಂ.

ಯೆವೆನ್ ದಿಲೆಂ ಸುಖಾಚೆಂ ಫಳ್
ಖಾತಚ್ ಜಾಲೊ ದುಃಖಾಂಚೊ ವ್ಹಾಳ್
ಆದಾಂವ್ ಯೆವೆ ಸಾಂಗಾ ಮ್ಹಾಕಾ
ದುಃಖ್ ಮ್ಹಳ್ಯಾರ್ ಕಿತೆಂ ?

ಪೊಟ್ ಭರ್ ಜೆವ್ಲೆ ಸಾಂಗೊಂದಿತ್
ಭುಕ್ ಮ್ಹಳ್ಯಾರ್ ಕಿತೆಂ ?
ಸಂತೊಸಾನ್ ಹಾಸೆಲ್ಲೆ ಕಳಂವ್ಪಿತ್
ವಿಳಾಪ್ ಮ್ಹಳ್ಯಾರ್ ಕಿತೆಂ. ?

ಸದಾಂಚ್ ಭುಕೆಲ್ಲಾ ಮ್ಹಾಕಾ
ಭುಕ್ ಜೆವಾಣ್ ಜಾಲಾಂ
ರಡ್ತೆಲ್ಯಾ ಮ್ಹಜಾ ದೊಳ್ಯಾಂಕ್
ದುಃಖಾಂ ಸೊಭಾಯ್ ದಿತಾತ್.

ದುಃಖಾಂತ ಆಸ್ಲಲ್ಯಾ ಮ್ಹಾಕಾ
ಸುಖ್ ಮೆಳಾತ್ ತರ್
ಪರತ್ ಉಡಾಸ್ ಯೆತ್
ದುಖಾಂಚೊ ಮ್ಹಜಾ.

ಸುಖಾನ್ ಆಸ್ಲಲ್ಯಾ ತುಕಾ
ಚಡ್ ಆಸಾತ್ ಕಳಿತ್
ಸುಖ್ ಪಯ್ಸ್ ಜಾವ್ನ್
ದುಃಖ್ ಯೆತ್ ತರ್.

ತರ್ ಸಾಂಗ್ ತೆಂ ಮ್ಹಾಕಾ
ದುಃಖ್ ಮ್ಹಳ್ಯಾರ್ ಕಿತೆಂ ?
ವ್ಹಯ್ ಸಾಂಗ್ ತೆಂ ಮ್ಹಾಕಾ
ದುಃಖ್ ಮ್ಹಳ್ಯಾರ್ ಕಿತೆಂ ?

ತಾಚೆ ಸರ್ತಿಂ

ದೆನಾಳಾಚಾ ವಠಾರಾ ಥಾವ್ನ್
ಮಾಗ್ಣೆಂ ಪ್ರಾರ್ಥನ್ ಕಾಬಾರ್ ಜಾವ್ನ್
ಯೆತಾ ಪಳೆ ಕಿತ್ಲೊ ಲೋಕ್
ಲ್ಹಾನ್ ವ್ಹಡ್
ಗರೀಬ್ ಗ್ರೇಸ್ತ್
ದಾದ್ಲೆ ಸ್ತ್ರೀಯೊ
ಶಾಂತವಣಿಂ ಘರಾ ಪಾಟಿಂ
ಸಾರುಂಕ್ ತಾಂಚಿ ಜಿಣಿ
ಮೊಗಾನ್ ದೆನಾಚಾ ಆಧಾರಿಂ.

ದೆನಾ ಸರ್ತಿಂ ಕಿತ್ಯಾಕ್ ವೆಚೆಂ
ದರ್ಶನ್ ತಾಚೆಂ ಆಮಿ ಮಾಗ್ಣೆಂ
ಸದಾಂಚ್ ಕರುನ್ ಆಮ್ಚೆಂ ಪ್ರಾರ್ಥನ್.
ಖಂತಿ ದು:ಖಿಂನಿ
ಕಷ್ಟ್ ನಿಘಾಂನಿ
ಅನ್ವಾರಾಂ ಅಕಾಂತಾಂನಿ
ದುಖ್ತಿಲ್ಯಾಂಕ್ ಭುಜಾವಣ್‌ದಾರ್
ಕಷ್ಟತೆಲ್ಯಾಂಕ್ ಕಾಕುಲ್ಪಾರ್
ಜಾನ್ನಾಸಾ ದೇವ್ ಸೊಡ್ವೊಣ್‌ದಾರ್.

ದೆನಾ ಮುಕಾರ್ ಖಾಲ್ತೊ ಜಾಲ್ಯಾರ್
ಗರ್ಜೊ ಆಮ್ಚೊ ತಾಕಾ ಸಾಂಗ್ಲಾರ್
ಉಣೆಂಪಣ್ ಆಮ್ಕಾಂ ಜಾಂವ್ಚೆಂನಾ.
ರೆಂವ್ ಮಾತಿಯೆಕ್
ರೂಕ್ ರುಪಾಡಾಂಕ್
ಜಾನುವಾರ್ ಮನ್ಜಾತಿಂಕ್

ರಚುನ್ ಸಾಂಬಾಳ್ತೊಲೊ ದೇವ್
ತಾಚಾಚ್ ರುಪಾಚಾ ಮನ್ಶಾಕ್
ಕೆದಿಂಚ್ ಸಾಂಡುನ್ ಘಾಲ್ತೊನಾ.
ತಾಚೆ ಸರ್ಶಿಂ ವೆತಾಯ್ ತರ್

ಹ್ಯಾ ಸಂಗ್ತಿಂಚೊ ಉಡಾಸ್ ದವರ್
ದೇವ್ ಕೇವಲ್ ಪಳಯ್ನಾ
ಜೊಡ್ಲೆ ಹಾತ್
ಮಾರ್ಲಿ ದಿಂಬಿ
ಬಾಗಾಯಿಲ್ಲಿ ತಕ್ಲಿ
ತಾಕಾ ತುವೆಂ ಭೆಟಂವ್ಕ್ ಜಾಯ್
ತುಜೆಂ ನಿತಳ್ ನಿರ್ಮಳ್ ಕಾಳಿಜ್
ಪ್ರೀತ್ ಶೆಗುಣಾಂನಿ ಭರ್ಲೆಲೆಂ
ಪ್ರೀತ್ ಶೆಗುಣಾಂನಿ ಭರ್ಲೆಲೆಂ.

ಸೊಬಾಯ್ ತುಂ ಸಂಸಾರಾಕ್

ದಿಮ್ಮುನ್ ದಿಮ್ಮುನ್ ಚಲ್ ಬಾಯೆ
ತುಜಾ ಹಾಲ್ಪಾಂ ಧಲ್ಪಾಂನಿ ಸೊಬಾಯ್ ಆಸಾ
ಹಾಸೊನ್ ಖೆಳೊನ್ ಪಳೆ ಬಾಯೆ
ತುಜಾ ದೊಳ್ಯಾಂನಿ ವೀಜ್ ಚರ್ತಾ.

ಲಾಂಬ್ಡೊ ಗಳೊ ಧೊವ್ಪಾಣೆಚೊ
ಉಬೊ ಧರ್ ಸೈರಾಣೆನ್
ಭರ್ಲೆಂ ತುಜೆಂ ಹರ್ಥೆಂ ಫುಲೊವ್ನ್
ಚಲ್ ಫುಡೆಂ ಸದಾಂ ಧೈರಾನ್.

ಕಪಾಲಾರ್ ಕಸಲೊ ರಂಗ್ ತುಜೊ ?
ತಾಂಬ್ಡೊ ತಿಳೊ ರಂಗ್ ಹಾಚೊ
ಪೊಣ್ಣುಲ್ಯಾಚೆ ಗಾಲ್ ತುಜೆ
ತಾಮ್ನಾಣೆನ್ ಭರ್ಲ್ಯಾತ್ ಸಗ್ಳೆಚ್

ಗುಂಗುರ್ ಗುಂಗುರ್ ಕೇಸ್ ತುಜೆ
ವಾಂಟಿ ಜಾಲ್ಯಾತ್ ಮಾತ್ಯಾರ್ ತುಜಾ
ಫುಲಾಂಚಿ ಗರಜ್ ಕಿತ್ಯಾಕ್ ತುಕಾ
ಕೆಸಾಂನಿ ತುಜಾ ಸೊಬಾಯ್ ಆಸಾ

ಚಲ್ತಾನಾ ಬಾಯೆ ನಾಚ್ತಾಯ್ ತುಂ
ಧಲ್ಯಾಯ್ ದೆಖ್ತೆಲ್ಯಾಂಚಿ ಮನಾಂ
ಮೊವ್ ಪಾವ್ಲಾಂ ಧರ್ಣಿರ್ ಪಡ್ತಚ್
ಜಡಾಯ್ ತುಜಿ ಮೂಯೆಚಿರ್ ಬಸಾತ್

ಸೊಬಾಯ್ ತುಂ, ಬಾಯೆ ಸೊಬಾಯೆಚಾ
ಸೊಬಾಯ್ ತುಂ, ಸಂಸಾರಾರ್
ಸೊಬಾಯೆಚಾ ಮನಾಂಕ್ ಸರ್ವ್ ಸೊಬವ್ನ್
ದಿ ತುಂ ಸೊಬಾಯ್ ಸಂಸಾರಾಕ್.

ಜಿಣಿಯೆಚಿ ಸಾಂಜ್

ಹಾತಾ ಹಾತ್ ಕಾಂಪ್ಪಿ ಮ್ಹಜಾ ಕೊಣೆಯ್ ದಲ್ಯೆನಾಸ್ತಾಂ
ಸರ್ನ್ ಪಡೊನ್ ಭೆಸಾಂ-ಭೆಸಾಂ ಬಲಿತ್ತಾರ್ ನಾಸ್ತಾಂ
ದವ್‌ಡ್ಯಾಚಿ ಗರಜ್ ನಾ ಘಳಾಯ್ ಸಾಂಗಾತಿಣ್ ಆಸ್ತಾಂ
ತರ್ನಾಟ್‌ಪಣ್ ಆನಿಕ್ ನಾ ಮಾತಾರ್ಪಣ್ ಹಾಂವ್ ಸೊಸ್ತಾಂ.

ಘುಟಾನ್ ತರೀ ಉಬಯ್ತಾಯ್ ಪಯ್ಸ್ ಮ್ಹಾಕಾ ವ್ಹರ್
ದಾಧೊಸ್ ಮ್ಹಾಕಾ ಕರ್ತಾಯ್ ಸುಶೆಗ್ ಮ್ಹಾಕಾ ದವರ್
ಖಿಂತೆ ಬೆಜಾರಾಯ್ ಆತಾಂ ನಾಕಾ ಶಾಂತಿ ಮ್ಹಾಕಾ ದೀ
ಭುರ್ಗ್ಯಾಂ ಬಾಳಾಂ ನಾತ್ರಾಂ ಸುಗಿಂ ಮ್ಹಾಕಾ ಸದಾಂ ಸೊಡ್

ದೊಂಗ್ರಾಂ ಫಾಲ್ಕಿಂ, ಶೆತ್‌ಬಾಟ್ ಪಯ್ಸ್ ಮ್ಹಜೆ ಥಾವ್ನ್
ನಜೊ ಮ್ಹಜಾನ್ ಚಿಂತುಂಕ್ ಆತಾಂ ಸರ್ನ್ ಪಾಟಿಂ ಜಾವ್ನ್
ನಾಚ್ ಪದಾಂ ರಂಗಾಳ್ ಸೊಬಣಾಂ ತುಕಾ ಫಾವೊ ಜಾಂವ್
ಮೋಗ್ ಮ್ಹಾಕಾ ಲಾಭಯ್ ಆತಾಂ, ಮುಲ್ಯಾಕ್ ಕೊನ್ನೊ ದೀವ್ನ್

ಜಾಣ್ವಾಯೆಚಿಂ ಉತ್ರಾಂ ತುಕಾ ಮೆಳೊಂಕ್ ಜಾಯ್ ಆತಾಂ
ಗಾಭರ್‌ನಾಕಾ, ಶಿಣಾನಾಕಾ, ಸರ್ಶಿಂ ಯೆವುನ್ ಬಸ್
ಕಾರ್ಯಾರೂಪಾಕ್ ಹಾಡ್ಪಿ ತರ್ ಹೊ ಶಾಣೊ ಉಪದೇಸ್
ಸಂತುಷ್ಟಿ ತುಂ ಚಾಕ್ರಾಲೊಯ್ ತುಜೊ ಸಾಂಜೆಚೊ ದೀಸ್.

ನಿನ್ನಾಣಿ ಶಾಂತಿ

ಮ್ಹಜಾ ಹಾಂತುಳ್ಳಾ ಭಂವ್ತಿಂ ತುಮಿಂ ಮಾಗ್ತಾತ್
ಮ್ಹಜಾ ಜಿವಿತಾಚೆಂ ಗಾಯಾನ್ ದುಃಖಿನ್ ಗಾಯ್ತಾತ್
ಪುಣ್ ಮ್ಹಾಕಾ ಕಿತೆಂ ಜಾಯ್ ಆತಾಂ ?
ದೃಶ್ಯ ಅದೃಶ್ಯ ವಿಲೀನ್ ಜಾತಾನಾ
ಕಾಳ್ ಸಾಸಾಣ್ ಲಾಗಿಂ ಮೆಳ್ತಾನಾ
ಜಿವಿತ್ ಮರಣ್ ಎಕ್ವೊಟಾ ಭಗ್ತಾನಾ
ಮ್ಹಾಕಾ ಕಿತೆಂ ಜಾಯ್ ತೆಂ ಆತಾಂ ?

ದಾಂಪಣ್ ಮ್ಹಜೆ ಜಿಣಿಯೆಚೆಂ
ಅಂತ್ಯ ಮ್ಹಜೆ ಕಾಣಿಯೆಚೆಂ
ಭುಮಿಚೆ ವೆಂಗಿಂತ್
ಕಾಳೊಕಾಚೆ ಗುಂಡಿಯೆಂತ್
ದೃಶ್ಯ ಜಿವಿತಾ ಥಾವ್ನ್ ಅದೃಶ್ಯ ಜಾವ್ನ್
ಶಾಂತಿ ಮ್ಹಾಕಾ ಘಾವೊ ಜಾಂವ್ !
ಶಾಂತಿ ಮ್ಹಾಕಾ ಘಾವೊ ಜಾಂವ್ !!

ಭಾಂಗ್ರಾಳ್ಯಾ ಶೆತಾಂತೆಲ್ಲೊ ಕವಿ

ಹಿಂ ಕವಿತಾಂ ರಚ್‌ಲೊ ಮಾ| ಫ್ರಾದ್ ವೈಟಸ್ ಪ್ರಭುದಾ
ಕೊಂಕಣಿ ಲೊಕಾಕ್ ನವೊ ನಹಿಂ. ಪಾಟ್ಲ್ಯಾ ಸಾತ್-ಆಟ್ ವಸಾ
ಧರ್ಮಾಂ ತಾಚಿಂ ಸಬಾರ್‌ಶಿಂ ಕವಿತಾಂ ಆನಿ ಲೇಖನಾಂ ಕೊಂಕಣಿಂತ್ಲಾ
ವಾರ್ತಾ ಪತ್ರಾಂನಿ ಆನಿ ಸಾಹಿತಿಕ್ ನೆಮಾಳ್ಕಾಂನಿ ಉಜ್ವಾಡಾ
ಆಯ್ಲಾಂತ್. ಆಪ್ಲಿಂ ಭೊಗ್ಲಾಂ, ಪಳೆಲ್ಲಿಂ ವಿಘ್ನಾಂ, ದೆಖ್‌ಲ್ಲಿಂ ದೃಶ್ಯಾ
ಆನಿ ಆಯ್ಕಾಲ್ಲಿಂ ಉತ್ರಾಂ ಸುಡಾಳ್ ಆನಿ ಮಧುರ್ ಉತ್ರಾಂನಿ ಪಿಂತ್ರಾಂವ್ಕ್
ದೆಣೆ ತಾಚೆ ಥಂಯ್ ಆಸಾ.

ತಾಚಾ ಪ್ರಾಸ್ ಚಡ್ ಆಪ್ಲಿ ಮಾಯ್‌ಭಾಸ್, ಕೊಂಕಣಿಚೊ ಮೋ
ಆನಿ ಅಭಿಮಾನ್ ತಾಚೆ ಥಂಯ್ ಖಿತ್ಯತ್ತಾ. ಥೊಡ್ಯಾ ವರ್ಸಾಂ ಆ
ತೊ ಗೊಯಾಂತ್ ವಾವ್ರನ್ ಆಸ್ತಾನಾ ಥಂಯ್ಚ್ಯಾ ಕೊಂಕಣಿ ಭಾಷೆ
ಮಂಡಳಾಚೊ ಕಾರ್ಯಾಳ್ ಆನಿ ಉರ್ಬೆವಂತ್ ಸಾಂದೊ ಜಾವ್ನ್ ತೆ
ವಾವುರ್ತಾಲೊ. ಅಖ್ಯೆ ಗೊಯಾಂತ್ಲ್ಯಾ ಕೊಂಕಣಿ ಮುಖೆಲ್ಯಾಂಕ್ ತೆ
ವೊಳ್ಕಿಚೊ ಆನಿ ಮೊಗಾಚೊ ಜಾಲ್ಲೊ.

ಮಂಗ್ಳುರಾಂತ್ 1974 ಇಸ್ವೆಂತ್ ಕೊಂಕಣಿ ಭಾಷಾ ಮಂಡ
ಸ್ಥಾಪನ್ ಕರ್ತಾನಾ ಆನಿ 1976 ಇಸ್ವೆಂತ್ ಕೊಂಕಣಿ ಪರಿಷದೆಚಿ ಇಕ್ರಾ
ಬೊಸ್ಚ್ಯಾ ಮಾಂಡುನ್ ಹಾಡ್ತಾನಾ ತಾಚೊ ಮೊರೊ ಸಹಕಾರ್ ಆ
ಉತ್ತೇಜನ್ ಹಾಂಗಾಚಾ ಕಾರ್ಯಕರ್ತಾಂಕ್ ಲಾಭ್‌ಲ್ಲಿಂ.

ಥೊಡಿಂ ವರ್ಸಾಂ ಹಿಮಾಲಯಾಚಾ ಮುಳಾಂತ್ಲ್ಯಾ ನೈನಿತಾಲಾಂ
ಮಿಶ್ರೊನರಿ ಜಾವ್ನ್ ತಾಣೆ ಖರ್ಚಿಲ್ಯಾಂತ್, ಹ್ಯಾ ಆವ್ದೆಂತ್ ತಾ
ಇಂಗ್ಲಿಷ್ ಸಾಹಿತ್ಯಾಂತ್ ಎಮ್. ಎ. ಸನದ್ ಜೊಡ್ಲಿ. ಆತಾಂ ತೆ
ಬೊಂಬೈಂತ್ಲ್ಯಾ ಸಾಂತ್ ಇನಾಸ್ ಫಿರ್ಗಜೆಂತ್ ವಾವುರ್ನ್ ಆಸಾ.

—ಪ್ರಕಾಶಕ